

എന്തുകൊണ്ട് ഇസ്‌ലാം?

അഭിമുഖം

അടുത്ത കാലത്തായി ഇസ്‌ലാം സ്വീകരിച്ച
 ഡോ. കെ.വി. മീന, കോഴിക്കോട്
 അബ്ദുൽ ഹകീം, വിളയൂർ
 ഷാലി എ. ഹകീം, കോടഞ്ചേരി
 അബ്ദുർറഹ്മാൻ, നിലമ്പൂർ
 അബ്ദുസ്സമദ്, കണ്ണൂർ
 എന്നിവരുമായി നടത്തിയ അഭിമുഖം.
 (തയാറാക്കിയത്: ഉസ്മാൻ പാലക്കാഴി)

അന്വേഷണങ്ങൾക്കൊടുവിൽ

ഡോ. മീന, കോഴിക്കോട്

കോഴിക്കോട് നഗരത്തിന്റെ തിരക്കിൽനിന്നും അൽപം അകലെയുള്ള തിരുവണ്ണൂരിലെ വീടായ 'അഞ്ജലി'യിൽ ഒരു ഡോക്ടറുടെ ജാടകളോ ഞാനെന്ന ഭാവമോ ഇല്ലാതെ അടങ്ങാത്ത അന്വേഷണതരയുള്ള ഒരു വിദ്യാർത്ഥിനിയുടെ ആവേശവും അറിഞ്ഞുകാര്യങ്ങൾ മറ്റുള്ളവർക്ക് പകർന്നുകൊടുക്കൽ നിർബന്ധമാണെന്ന് വിശ്വസിക്കുന്ന പ്രബോധകയുടെ മനസ്സുമായി, ഭർത്താവായ ഡോ. റഫീഖിന്റെ പ്രോത്സാഹനത്തോടെ

ഡോക്ടർ മീന 'സ്നേഹസംവാദ'ത്തിനുവേണ്ടി മനസ്സ് തുറന്നു. 'ഒരു യാഥാസ്ഥിതിക ബ്രാഹ്മണ കുടുംബത്തിലാണ് ഞാൻ ജനിച്ചത്. അച്ഛന്റെ രണ്ട് തലമുറ മുമ്പുള്ളവർ പാലക്കാട്ടായിരുന്നു. ഒരു ജ്യേഷ്ഠത്തിയടക്കം ഞങ്ങൾ രണ്ട് മക്കളാണുള്ളത്. അമ്പലത്തിൽപോക്കും മറ്റു ആചാരാനുഷ്ഠാനങ്ങളും കൊണ്ടുനടക്കുന്ന കുടുംബത്തിൽ ഞാനും ആ സംസ്കാരത്തിൽ വളർന്നുവന്നു'.

അഭിമുഖം

ഇസ്ലാമിലേക്ക് താങ്കൾ കടന്നുവരാനുണ്ടായ സാഹചര്യം വിശദീകരിക്കാമോ?

സ്കൂൾ പഠനകാലത്ത് ഇതര മതങ്ങളെക്കുറിച്ച് എനിക്ക് യാതൊരു അറിവുമുണ്ടായിരുന്നില്ല. എൻട്രൻസ് കിട്ടി മെഡിക്കൽ കോളേജിൽ വന്നതിനുശേഷമാണ് ഇന്ത്യയിൽ പ്രധാനപ്പെട്ട ചില മതങ്ങൾ ഉണ്ടെന്നും അവയ്ക്ക് വ്യത്യസ്ത വിശ്വാസ-ആചാരാനുഷ്ഠാനങ്ങൾ ഉണ്ടെന്നും ഞാൻ തിരിച്ചറിയുന്നത്. എന്താണ് ജീവിതലക്ഷ്യം, വ്യത്യസ്ത മതങ്ങളിൽ അതിനെക്കുറിച്ച് എന്ത് പറയുന്നു എന്നറിയാനുള്ള താൽപര്യം മൂന്നാംവർഷ എം.ബി.ബി.എസിന് പഠിക്കുമ്പോഴാണ് എന്നിൽ വളർന്നത്. ആദ്യം ഭഗവദ്ഗീത പഠിക്കാൻ തീരുമാനിച്ചു. അതിനുവേണ്ടി ഗീതാക്ലാസിൽ പോകാൻ തുടങ്ങി. കുറെ ചോദ്യങ്ങൾക്ക് ഉത്തരം തേടിയാണ് പഠനം തുടങ്ങിയത്. എന്നാൽ കൂടുതൽ സങ്കീർണ്ണമായ ചോദ്യങ്ങളല്ലാതെ ഉത്തരങ്ങൾ കണ്ടെത്താൻ കഴിഞ്ഞില്ല. അവസാന വർഷത്തിലെത്തിയപ്പോൾ 'കൺഫ്യൂഷൻ' അതിന്റെ പാരമ്യതയിലെത്തി. മുസ്ലിം സൂഹ്യത്തുക്കൾ പറഞ്ഞുതരാറുണ്ടായിരുന്ന കാര്യങ്ങൾ അവഗണിച്ചിരുന്ന ഞാൻ അവരെന്ത് പറയുന്നു എന്ന് കേട്ടുതുടങ്ങി. ഇസ്ലാം വിഭാവനം ചെയ്യുന്ന ഒരുപാട് കാര്യങ്ങൾ എനിക്ക് ആകർഷകമായിത്തോന്നി. അതോടെ ഇസ്ലാമിനെക്കുറിച്ച് കൂടുതൽ പഠിച്ചുതുടങ്ങി. മറ്റു തത്ത്വശാസ്ത്രങ്ങളുമായി ഇസ്ലാമിനെ തട്ടിച്ചുനോക്കി ചെറിയൊരു പഠനം നടത്തി. ഇങ്ങനെയുള്ള അന്വേഷണങ്ങൾക്കും പഠനങ്ങൾക്കും ഒടുവിൽ ഞാൻ ഇസ്ലാം ആശ്ലേഷിക്കുകയായിരുന്നു. അതിന്റെ മാസ്മരിക വലയത്തിൽ ഞാൻ അകപ്പെട്ടിരുന്നു. അതിന്റെ അഭാവത്തിൽ ജീവിക്കാൻ കഴിയില്ല എന്ന അവസ്ഥ!

ഇസ്ലാം ആശ്ലേഷിച്ച ശേഷം താങ്കൾ അഭിമുഖീകരിച്ച ഏറ്റവും വലിയ പ്രശ്നം?

ദൈവാനുഗ്രഹത്താൽ പ്രതീക്ഷിച്ചതുപോലുള്ള പ്രശ്നങ്ങളൊന്നും ഉണ്ടായില്ല. ഇസ്ലാമിലേക്ക് കടന്നുവരുന്ന പലരും നേരിടുന്ന പരീക്ഷണങ്ങൾ നോക്കുമ്പോൾ എനിക്ക് ഒന്നും തന്നെ ഉണ്ടായിട്ടില്ല എന്നതാണ് സത്യം. എടുത്ത് പറയാവുന്ന ഒരു കാര്യം എന്താണെന്നുവെച്ചാൽ, എന്റെ അച്ഛനും അമ്മയും ഇപ്പോഴും വല്ലാതെ വേദനിക്കുന്നു. ഇസ്ലാമിനെക്കുറിച്ച് യാതൊന്നും കേൾക്കാൻ അവർ തയാറാകുന്നില്ല.

ഇസ്ലാമിലെ ഏതു കാര്യമാണ് താങ്കളെ ഏറ്റവുമധികം ആകർഷിച്ചത്?

ഏകദൈവ വിശ്വാസംതന്നെ. അവൻ ഈ പ്രപഞ്ചത്തെ സൃഷ്ടിച്ചതിന് ഒരു ലക്ഷ്യമുണ്ട്. വ്യഥാസൃഷ്ടിച്ചതല്ല. മനുഷ്യജീവിതത്തിനും ഒരു ലക്ഷ്യമുണ്ട്. അതെന്തെന്ന് ഇസ്ലാം കൃത്യമായി വരച്ചുകാട്ടുന്നു. മനുഷ്യജീവിതത്തെ ആസക്തം ചൂഴ്ന്നു നിൽക്കുന്ന നിയമനിർദ്ദേശങ്ങളും പ്രായോഗികമായ കർമ്മാർഗ്ഗങ്ങളും വിവരിക്കുന്ന മറ്റേതൊരു തത്ത്വശാസ്ത്രമാണ് ഈ ലോകത്തുള്ളത്? ആർക്കും ഏതാശയവും ഉത്തമമെന്ന് പറയാൻ കഴിയും. എന്നാൽ തെളിയിക്കാൻ കഴിഞ്ഞുകൊള്ളണമെന്നില്ല. ഇസ്ലാം ദൈവിക മതമാണ്; അതുകൊണ്ടുതന്നെ അതിന്റെ ആശയാദർശങ്ങൾ ഉദാത്തവും അന്യുനവും.

മുഹമ്മദ് നബി(ﷺ)യെ ഇകഴ്ത്തിക്കാണിക്കാൻ യുക്തിവാദികളടക്കമുള്ള ഇസ്ലാമിന്റെ ശത്രുക്കൾ നടത്തുന്ന കള്ളപ്രചാരണങ്ങളെക്കുറിച്ച് താങ്കൾ എന്ത് പറയുന്നു?

ഖുർആൻ ദൈവികമാണോ എന്ന അടിസ്ഥാന ചോദ്യത്തിന് ഉത്തരം കിട്ടിക്കഴിഞ്ഞാൽ പിന്നെ ഖുർആനിൽ നബിയെ എങ്ങനെയാണോ വിവരിക്കുന്നത് അത് അങ്ങനെയൊന്നെ നമ്മൾ വിശ്വസിക്കുകയും അംഗീകരിക്കുകയും വേണം. ഉത്തമമായ സ്വഭാവത്തിന്റെ ഉദമ എന്നാണ് അദ്ദേഹത്തെ ഖുർആൻ പരിചയപ്പെടുത്തുന്നത്. സ്ഥിരപ്പെട്ട ഹദീഥുകളുടെ മൗലികതയെ അംഗീകരിക്കലും ഖുർആൻ അംഗീകരിക്കുന്നവരുടെ കടമയാണ്. ഇത് രണ്ടും അംഗീകരിക്കുന്നവർ അനാവശ്യ സംശയങ്ങൾ ഒഴിവാക്കണം. നബി(ﷺ)യുടെ ബഹുഭാര്യത്വമാണ് എല്ലാവരും ഉന്നയിക്കുന്ന ഒരാറോപണം. അദ്ദേഹം എന്തിനാണ് ഒന്നിലധികം വിവാഹം കഴിച്ചത് എന്നത് വിശദമായി പഠിച്ചുകഴിഞ്ഞാൽ ദൈവത്തിന്റെ ദൃഷ്ടാന്തമാണ് നമുക്കതിൽ വെളിവാകുക. ഓരോ ഭാര്യയുടെയും കാര്യം എടുത്തുനോക്കിയാൽ എന്തിനുവേണ്ടിയാണ് ഓരോ വിവാഹവും നടന്നതെന്ന് ബോധ്യമാകും. വിമർശിക്കാൻവേണ്ടി വിമർശിക്കുകയാണ് പലരും ചെയ്യുന്നത്. യാതൊരുവിധ അനീതിയും കാണിക്കാതെ എല്ലാ ഭാര്യമാരോടും തുല്യനീതി പുലർത്തിയാണ് നബി(ﷺ) ജീവിച്ചതെന്നതും മിക്കഭാര്യമാരും വിധവകളും പലരും വ്യഭക്തയായിരുന്നതുവെന്നതും വിമർശകർ കാണാതെ പോകുന്ന വസ്തുതയാണ്. ജീവിതത്തിന്റെ സർവ്വമേഖലകളിലും അദ്ദേഹം മാതൃകായോഗ്യനാണ്.

വിശുദ്ധ ഖുർആനിലെ ചില സൂക്തങ്ങൾ എടുത്തുകളയണമെന്ന് ചില കേന്ദ്രങ്ങളിൽനിന്ന് വരുന്ന മുറവിലിയെപ്പറ്റി താങ്കൾ എന്ത് പറയുന്നു?

ഓരോ മതക്കാരും തങ്ങൾക്കിഷ്ടമുള്ള കാര്യങ്ങളേ ഖുർആനിൽ വരാൻ പാടുള്ളൂ എന്ന് ശഠിച്ചാൽ അത് അംഗീകരിച്ചുകൊടുക്കാൻ മുസ്ലിംകൾക്കാവില്ല. കാരണം ആ ആവശ്യം ഖുർആനിന്റെ ദൈവികതയെ നിഷേധിക്കലാണ്. മനുഷ്യർക്ക് ദീർഘദൃഷ്ടി കുറയും. അവർക്ക് ചുരുങ്ങിയ പരിധിക്കുള്ളിൽനിന്നേ ചിന്തിക്കാൻ കഴിയൂ. അങ്ങനെയൊന്നുവെച്ചാണ് അവർക്ക് അവരുടേതായ വീക്ഷണത്തിൽ തെറ്റും ശരിയും തോന്നുക. വിശുദ്ധ ഖുർആൻ ദൈവികമാണോ എന്ന് പഠിച്ച് മനസ്സിലാക്കാൻ ശ്രമിക്കണം. അത് ചെയ്യാതെ അവനവന്റെ താൽപര്യങ്ങൾക്കുവേണ്ടി ഇന്ന സൂക്തം നീക്കണം; അധ്യായം നീക്കണം എന്ന് പറയുന്നത് സങ്കുചിതമാണ്. യുദ്ധത്തെക്കുറിച്ച് പരാമർശിക്കുന്ന ചില സൂക്തങ്ങൾ നീക്കം ചെയ്താൽ സാമുദായിക സൗഹാർദം ഉണ്ടാകും; പ്രസ്തുത സൂക്തങ്ങളാണ് സൗഹാർദം തകർക്കുന്നത്, എന്നൊക്കെയാണ് അവർ പറയുന്നത്. ഇസ്ലാം എന്താണെന്നും ഖുർആൻ മുന്നോട്ടുവെക്കുന്ന ആദർശമെന്താണെന്നും മനസ്സിലാക്കാത്തതുകൊണ്ടോ, മനസ്സിലാക്കിയിട്ടും സ്വാർഥതാൽപര്യങ്ങൾ സംരക്ഷിക്കുവാൻവേണ്ടിയോ ആണ് ഇത്തരം ആവശ്യങ്ങൾ ചിലർ മുന്നോട്ടുവെക്കുന്നത്. തമ്മിൽ കലഹിച്ച് ജീവിക്കാൻ ഖുർആൻ പറയുന്നില്ല. എല്ലാവരുടെയും സമാധാനപൂർണ്ണമായ ജീവിതമാണ് അത് വിഭാവനം ചെയ്യുന്നത്.

ഇസ്ലാമിൽ സ്ത്രീസ്വാതന്ത്ര്യമില്ല എന്ന് വിമർശകർ പറയുന്നു. ഇസ്ലാം ആശ്ലേഷിച്ച സ്ത്രീ എന്ന നിലയ്ക്ക് ഈ വിമർശനത്തോടുള്ള പ്രതികരണമെന്താണ്?

ഇസ്ലാം അനുസരിച്ചുതന്നെയാണ് ഒരു കുടുംബവും സമൂഹവും ജീവിക്കുന്നതെങ്കിൽ ആ വ്യവസ്ഥിതിയിൽ സ്ത്രീക്ക് അവൾ അർഹിക്കുന്ന സ്വാതന്ത്ര്യം എന്തായാലും ഉണ്ടാകും. മറ്റു മതഗ്രന്ഥങ്ങൾ സ്ത്രീക്ക് നൽകുന്നതിനെക്കാൾ സ്ഥാനം ഇസ്ലാം സ്ത്രീക്ക് നൽകുന്നുണ്ട്. അതിനൊരൊ, ഇന്നത്തെ

അഭിമുഖം

സാമൂഹിക വ്യവസ്ഥ പരിഗണിച്ചിട്ടാണ് പലരും ഇസ്‌ലാമിനെ കുറ്റപ്പെടുത്തുന്നത്. കേരളത്തിലെ മുസ്‌ലിം സ്ത്രീകൾ വിദ്യാഭ്യാസരംഗത്തും മറ്റും മറ്റുള്ളവരെ അപേക്ഷിച്ച് പിന്നോക്കമാണെന്നത് സത്യമാണ്. അതിന് കാരണം ഇസ്‌ലാമല്ല. പുതിയ തലമുറയിൽ ആശാവഹമായ മാറ്റമുണ്ടായിക്കൊണ്ടിരുന്നെങ്കിലും നാം കാണേണ്ടതുണ്ട്.

പാശ്ചാത്യ വനിതയെപ്പോലെ വീടും കുടുംബവും ഉത്തരവാദിത്തങ്ങളുമൊക്കെ വലിച്ചെറിഞ്ഞ് ഇറങ്ങിത്തിരിയേണ്ടവളല്ല മുസ്‌ലിം സ്ത്രീ. അവൾക്ക് അവളുടേതായ ഉത്തരവാദിത്തങ്ങളുണ്ട്. അതിനെക്കുറിച്ച് ദൈവസന്നിധിയിൽ അവൾ ചോദിക്കപ്പെടും. സ്ത്രീക്ക് ജോലി ചെയ്യാനുള്ള സ്വാതന്ത്ര്യം ഇസ്‌ലാം നിഷേധിക്കുന്നില്ല. അത് തന്റെ പ്രാഥമിക ദൗത്യം ഒഴിവാക്കിക്കൊണ്ടാകരുത് എന്നുമാത്രം. ഇസ്‌ലാം സ്ത്രീക്ക് സ്വാതന്ത്ര്യം നൽകുകയും ആ സ്വാതന്ത്ര്യം എങ്ങനെയാക്കെ ഉപയോഗപ്പെടുത്തണമെന്ന് പറഞ്ഞുതരികയും ചെയ്തിട്ടുണ്ട്.

ഹിന്ദുസ്ത്രീകളും പുറത്തറങ്ങുകയും ജോലി ചെയ്യുകയും ചെയ്യാൻ തുടങ്ങിയിട്ട് കൂടുതൽ കാലമൊന്നുമായിട്ടില്ല. കൂടുതൽ സുഖസൗകര്യങ്ങളോടെ ജീവിക്കാനും ഭർത്താവിന്റെ ജോലിഭാരം കുറയ്ക്കാനുമാണ് പലരും ജോലിക്ക് പോകുന്നത്. അതിനൊക്കെ അവളെ ഉപയോഗിക്കുകയും അതേസമയം വീട്ടു കാര്യങ്ങളിൽ അവളോട് സഹകരിക്കാതിരിക്കുകയും അവളെ കുറ്റം പറയുകയും ചെയ്യുന്ന ആളുകളെ ഞാൻ കണ്ടിട്ടുണ്ട്. സ്ത്രീ ഇതൊക്കെ സഹിക്കുകയും ചെയ്യും!

ചെറുപ്പമുതൽതന്നെ, സ്ത്രീ അവളുടെ അവകാശങ്ങൾ മനസ്സിലാക്കണമെന്ന് തോന്നിയിട്ടുള്ളയാളാണ് ഞാൻ. പക്ഷേ, അവകാശം എന്താണ്, ബാധ്യത എന്താണ് എന്നൊന്നും കൃത്യമായി മനസ്സിലാക്കാൻ കഴിഞ്ഞിരുന്നില്ല. ദൈവികമായ മാർഗനിർദ്ദേശത്തിന്റെ അടിസ്ഥാനത്തിൽ മാത്രമേ അവ മനസ്സിലാക്കാൻ കഴിയൂ. ഇസ്‌ലാം അവ കൃത്യമായി വിവരിച്ചിട്ടുണ്ട്. അതിന്റെ അടിസ്ഥാനത്തിൽ ജീവിക്കുന്ന ഒരു മുസ്‌ലിം സ്ത്രീ, അവൾ ഏത് രാജ്യക്കാരീയാണെങ്കിലും മാതൃകാവനിതയായിരിക്കും.

വിജ്ഞാന സമ്പാദനം എല്ലാവരുടെയും ബാധ്യതയാണ്. സ്ത്രീയെ അല്ലാഹു ഇതിൽനിന്ന് മാറ്റിനിർത്തിയിട്ടില്ല. ഈ അവകാശം എവിടെയെങ്കിലും അവൾക്ക് നിഷേധിക്കപ്പെട്ടിട്ടുണ്ടെങ്കിൽ അതിന്റെ ഉത്തരവാദി മതമല്ല, അവിടെയുള്ള പൗരോഹിത്യമായിരിക്കും, അല്ലെങ്കിൽ പുരുഷമേധാവിത്ത ചിന്തയുള്ളവരായിരിക്കും.

ഈയിടെ ഏറെ വിവാദങ്ങൾക്ക് തിരികൊളുത്തിയ ഇസ്‌ലാമിക് ഫെമിനിസത്തെക്കുറിച്ച് താങ്കൾ എന്ത് പറയുന്നു?

സ്ത്രീയുടെ അവകാശ സംരക്ഷണത്തിനുവേണ്ടി നിലവിൽ വന്ന പ്രസ്ഥാനമാണ് 'ഫെമിനിറ്റിക് മൂവ്മെന്റ്'. അതിന്റെയൊരു അതിരുകടന്ന വാദമാണ് സ്ത്രീ പുരുഷ സമത്വവാദം. സ്ത്രീയുടെ കടമകൾ മറന്നുകൊണ്ട് അവകാശങ്ങൾക്കുവേണ്ടി മാത്രം വാദിക്കുക, പുരുഷന്റെകൂടെ എല്ലാ കാര്യങ്ങളിലും ഇടപെടുക, ഇത് വഴിപിഴച്ച വാദമാണ്. എന്തും ചെയ്യാനുള്ള സ്വാതന്ത്ര്യം ആണിനും പെണിനും നന്നല്ല. ഇസ്‌ലാം സ്ത്രീക്ക് നൽകുന്ന അവകാശങ്ങളും അവളോട് അനുസരിക്കാൻ പറയുന്ന ധർമിക മൂല്യങ്ങളും വലിച്ചെറിഞ്ഞ് പാശ്ചാത്യ വനിതകളെപ്പോലെ ജീവിക്കാൻ 'ഇസ്‌ലാമിക് ഫെമിനിസ്'മെന്ന മുടുപടമണിഞ്ഞുവന്നവർ പറഞ്ഞാൽ അതിൽ വഞ്ചിതരാകുന്നവരല്ല കേര

ളത്തിലെ മുസ്‌ലിം വനിതകൾ.

ഇസ്‌ലാം നൽകുന്ന സ്വാതന്ത്ര്യം നിഷേധിക്കപ്പെടുന്ന സ്ത്രീകൾ അതിനുവേണ്ടി ശബ്ദിക്കണമെന്നാണ് എനിക്ക് പറയാനുള്ളത്. കാര്യങ്ങൾ പഠിച്ച് മനസ്സിലാക്കി അക്കാര്യങ്ങൾ ഉത്തരവാദപ്പെട്ടവരെ ബോധ്യപ്പെടുത്തി, നല്ല നിലക്കൂതന്നെ നിഷേധിക്കപ്പെട്ട അവകാശങ്ങൾ അവൾ ചോദിച്ചുവാങ്ങണം; ഒരു കാരണവശാലും ബാധ്യതകൾ മറന്നുകൊണ്ടായിരിക്കരുത് ഇത്.

മുസ്‌ലിം സ്ത്രീയുടെ വസ്ത്രധാരണ രീതി അടിമത്തമാണെന്ന വിമർശനത്തെപ്പറ്റി എന്ത് പറയുന്നു?

എന്തിനാണ് ഇവരിങ്ങനെ മുടിപ്പുതച്ച് നടക്കുന്നത്! പഠിപ്പില്ല, സംസ്കാരമില്ല എന്നൊക്കെ മുസ്‌ലിം സ്ത്രീകളെ കാണുമ്പോൾ, വിദ്യാർഥിനിയായ എനിക്ക് തോന്നിയിരുന്നു. ഇസ്‌ലാമിനെ മനസ്സിലാക്കിയപ്പോൾ എന്റെ ധാരണകൾ തിരുത്തേണ്ടിവന്നു. ശരിയും, തെറ്റും മനുഷ്യർ തീരുമാനിക്കാൻ പറ്റിയ കാര്യങ്ങളല്ല. അതിനുള്ള സ്വാതന്ത്ര്യം വ്യക്തികൾക്ക് കൊടുത്താൽ പ്രശ്നങ്ങൾ വർദ്ധിക്കുകയേയുള്ളൂ. ഒരുവന്റെ ശരി അപരന് തെറ്റായി തോന്നിയേക്കാം. അതുകൊണ്ടുതന്നെ ദൈവം എല്ലാ വിഷയങ്ങളിലും മനുഷ്യർക്ക് മാർഗനിർദ്ദേശം നൽകി. മുസ്‌ലിം സ്ത്രീ എങ്ങനെ വസ്ത്രം ധരിക്കണമെന്ന് ദൈവത്തിന്റെ വിധിയാണ്. സ്ത്രീയുടെ സൗന്ദര്യം ഭർത്താവിന് മാത്രം ആസ്വദിക്കാനുള്ളതാണ്. കുടുംബത്തിന്റെയും സമൂഹത്തിന്റെയും വ്യക്തിയുടെയും നന്മക്കല്ലാതെ തിന്മക്ക് ഒരിക്കലും ഇസ്‌ലാമിക വേഷവിധാനം കാരണമാകുന്നില്ല.

സ്ത്രീ തന്റെ ശരീരത്തിന്റെ മുക്കാൽഭാഗവും പ്രദർശിപ്പിച്ച് നടന്നാൽ അത് സ്വാതന്ത്ര്യം. മറച്ചുനടന്നാൽ അത് അടിമത്തവും! നാശത്തിലേക്ക് തള്ളിവിടുന്ന നഗ്നതാപ്രദർശനത്തിലാണോ സ്വാതന്ത്ര്യം കൂടിക്കൊള്ളുന്നത്? തലമറച്ച് നടന്നാൽ ഭയങ്കര ചൂടായിരിക്കില്ലേ എന്നാണ് ചില സൂഹ്യത്തുക്കൾ ചോദിക്കുന്നത്. ശരിയാണ്. അൽപസ്വൽപം പ്രയാസമൊക്കെയുണ്ടാകും. ദൈവപ്രീതിക്കുവേണ്ടി അതൊക്കെ സഹിക്കാൻ കഴിയണം; അതിനാണ് പ്രതിഫലമുള്ളത്. ഇസ്‌ലാമിക വസ്ത്രധാരണംകൊണ്ട് ആത്മവിശ്വാസവും സ്വാതന്ത്ര്യ ബോധവുമാണുണ്ടാകുന്നത്. കയ്യോ കാലോ അനക്കിയാൽ നഗ്നത വെളിവാകില്ല. നിഴലടിക്കുന്ന, ശരീരത്തോട് ഒട്ടിനിൽക്കുന്ന വസ്ത്രം ധരിക്കാൻ ഇസ്‌ലാം അനുവദിക്കുന്നില്ല. അതുകൊണ്ടുതന്നെ നമ്മുടേതായ കാരണംകൊണ്ട് ആരും നമ്മെ ദുഷ്ടചിന്തയോടെ നോക്കുകയില്ല.

ക്രിസ്ത്യൻ മിഷണറി പ്രവർത്തകരെ അനുകരിച്ച് സാമൂഹ്യ ക്ഷേമ പ്രവർത്തനങ്ങൾ വഴി ഇസ്‌ലാമിക പ്രബോധനം നടത്തണമെന്ന ചിലരുടെ വാദത്തെ താങ്കൾ എങ്ങനെ നോക്കിക്കാണുന്നു?

പ്രബോധനം എങ്ങനെ ചെയ്യണമെന്ന് നബി(ﷺ) കൃത്യമായി പഠിപ്പിച്ചുതന്നിട്ടുണ്ട്. ആ മാർഗംതന്നെ നമ്മളും പിന്തുടരണം. കാരണം അല്ലാഹുവിൽനിന്നുള്ള ദിവ്യബോധനത്തിന്റെ അടിസ്ഥാനത്തിലാണ് പ്രവാചകൻ(ﷺ) പ്രബോധനം ചെയ്തത്. അവനവന്റെ കഴിവിൽപെട്ടിടത്തോളം മറ്റുള്ളവരെ സഹായിക്കൽ മുസ്‌ലിമിൻ ബാധ്യതയാണ്. അതിൽ സംശയമില്ല. അനാഥകളോട്, അഗതികളോട്, കുടുംബങ്ങളോട്, അയൽക്കാരോട്.... ഇങ്ങനെ എല്ലാവരോടും സ്നേഹത്തോടെ പെരുമാറുവാനും സഹായം ആവശ്യമുള്ളവരെ സഹായിക്കാനുമൊക്കെ ഇസ്‌ലാം ആവശ്യപ്പെടുന്നു. നിത്യജീവിതത്തിന്റെ ഭാഗമാണിതൊക്കെ.

അഭിമുഖം

പ്രബോധനം വേറൊരു ബാധ്യതയാണ്. ഇസ്‌ലാമിന്റെ സന്ദേശം നമുക്ക് കഴിയുന്ന നിലയ്ക്ക് മറ്റുള്ളവർക്ക് എത്തിച്ചു കൊടുക്കാൻ -പ്രത്യേകിച്ച് നമ്മൾ അടുത്ത് പെരുമാറുന്നവർക്ക്- നമ്മൾക്ക് കടമയുണ്ട്. സാമൂഹിക പ്രവർത്തനത്തിനിടക്ക് അവസരങ്ങൾ കിട്ടിയാൽ പ്രബോധനം നടത്താം. എന്നാൽ സാമൂഹ്യക്ഷേമ പ്രവർത്തനം ഇസ്‌ലാമിലേക്കുള്ള ക്ഷണമല്ല. അത് സൽകർമ്മമാണുതാനും. സാമൂഹ്യക്ഷേമ പ്രവർത്തനങ്ങൾ നടത്തി സാഹചര്യം മാറ്റിയെടുത്തിട്ടേ പ്രബോധനം ചെയ്യാവൂ എന്ന നിയമമൊന്നും ആരും ചമയ്ക്കേണ്ടതില്ല.

ഏകദൈവ വിശ്വാസത്തിലേക്കുള്ള ക്ഷണമാണ് ഏറ്റവും മുഖ്യമായത്. അത് ചെയ്യാതെയുള്ള സൽകർമ്മങ്ങൾക്ക് ദർവ്വത്തിന്റെ പ്രതിഫലം ലഭിക്കില്ല. സ്രഷ്ടാവിനെ മാത്രം ആരാധിക്കേണ്ടതിന്റെ പ്രാധാന്യവും പരലോകത്തിന്റെ ആവശ്യകതയും മനസ്സിലാക്കിക്കൊടുക്കാനുള്ള ഭൂമികയായി പ്രവാചകൻ സാമൂഹ്യക്ഷേമ പ്രവർത്തനങ്ങൾ ചെയ്തിട്ടില്ല. സമൂഹത്തിന്റെ കണ്ണിൽ സ്വന്തം മുഖം നന്നാക്കുവാൻ സൽകർമ്മങ്ങൾ ചെയ്യുക എന്നത് അർഥശൂന്യമാണ്; അത് ചെയ്യുന്നത് വ്യക്തികളോ സംഘടനകളോ ആണെങ്കിലും ശരി. ലോകമാന്യത്തിനുവേണ്ടിയുള്ള പ്രവർത്തനങ്ങൾ ചെറിയനിലയ്ക്കുള്ള, ദൈവത്തിൽ പങ്കുചേർക്കലായാണ് പ്രവാചകൻ(ﷺ) പഠിപ്പിച്ചത്.

മനുഷ്യരെ സഹായിക്കുക എന്നത് ഒരു മുസ്‌ലിമിന്റെ വിശിഷ്ട പ്രബോധകന്റെ കടമതന്നെയാണ്. അങ്ങനെയുള്ളവന്റെ പ്രബോധനത്തിന് കൂടുതൽ ഫലം കണ്ടേക്കാം. അതൊക്കെ പ്രബോധനത്തിനുള്ള മാർഗ്ഗമായി സ്വീകരിക്കുന്നതാണ് കൃഷ്ണം.

മതപരിവർത്തനം നിരോധിക്കാനുള്ള ശ്രമങ്ങൾ നടന്നുകൊണ്ടിരിക്കുന്ന സാഹചര്യമാണിന്ന് ഇന്ത്യയിൽ. ഇതിനെക്കുറിച്ച് താങ്കളുടെ അഭിപ്രായമെന്താണ്?

തികച്ചും രാഷ്ട്രീയ താൽപര്യങ്ങളാണ് ഇതിന് പിന്നിൽ. ദലിതുകളെപ്പോലുള്ളവരെ കൂട്ടമായി മതംമാറ്റുന്നതും ഭൗതികവിഭവങ്ങൾ നൽകിക്കൊണ്ടും ഭീഷണിപ്പെടുത്തിയും മറ്റും മതം മാറ്റുന്നതും തടയാനാണ് നിർബന്ധ മതപരിവർത്തന ബിൽ കൊണ്ടുവരുന്നതെന്നാണ് അതിന്റെ അനുകൂലികൾ പറയുന്നത്. എന്നാൽ ലക്ഷ്യം സ്വമേധയായുള്ള മതപരിവർത്തനത്തെപ്പോലും നിരോധിക്കുക എന്നതാണ്.

ഭൗതിക താൽപര്യങ്ങൾക്കുവേണ്ടിയുള്ള മതംമാറ്റംകൊണ്ട് നൈമിഷികമായ ഗുണമേ കിട്ടൂ. ഇത് ജീവിതത്തെപ്പറ്റി കൃത്യമായ ലക്ഷ്യമുള്ളവർക്കറിയാം. മതവും മതപരിവർത്തനവും വിഷയമാക്കിത്തീർത്ത് വോട്ടുകൾ ഏകോപിപ്പിക്കുക എന്നതാണ് മതപരിവർത്തന വിരോധികൾ ലക്ഷ്യമാക്കുന്നത്.

ഏതു മതത്തിലും വിശ്വസിക്കാനും അതിന്റെ ആചാരാനുഷ്ഠാനങ്ങൾ നിർവഹിക്കാനും അത് പ്രബോധനം ചെയ്യാനുമുള്ള മൗലികാവകാശം ഇന്ത്യൻ ഭരണഘടന നൽകുന്നുണ്ട്. ഈ അവകാശത്തെ ചോദ്യം ചെയ്യുകയാണ് സത്യത്തിൽ ഇക്കൂട്ടർ ചെയ്യുന്നത്. അംബേദ്കറിനെപ്പോലുള്ള നല്ലനിലയ്ക്ക് ചിന്തിക്കുന്ന ഏതാനും നേതാക്കൾ എഴുതിയുണ്ടാക്കിയ ഈ നിയമങ്ങൾ തിരുത്തിക്കുറിക്കാനും ഇന്ത്യയെ ഒരു ഹിന്ദുരാജ്യമാക്കുവാനുമുള്ള ശ്രമങ്ങൾ അണിയറയിൽ നടക്കുന്നുണ്ട്. അക്കൂട്ടർക്ക് ഭൂരിപക്ഷം കിട്ടിയാൽ അതും സംഭവിക്കാൻ.

നിർബന്ധിക്കലും പ്രലോഭിപ്പിക്കലുംവഴിയുള്ള മതപരിവർ

ത്തനമേ നിരോധിക്കൂ എന്ന് പറയുന്നതിൽ കെണിയുണ്ട്. എന്തിനെയും പ്രലോഭനമായും നിർബന്ധിതമായും വ്യാഖ്യാനിക്കാൻ കഴിഞ്ഞേക്കും. മാറിവന്നവന് ചിലപ്പോൾ പുനരധിവാസ സൗകര്യമോ മറ്റോ ചെയ്തുകൊടുക്കേണ്ടിവരും. അതു ചെയ്തു കൊടുത്തവനെയും മതം മാറിയവനെയും ജയിലിലാക്കാനും കഴിഞ്ഞേക്കും. അവകാശങ്ങൾക്കുവേണ്ടി ശബ്ദിക്കുക. നിയമനിർമാതാക്കൾക്കും ദിവ്യസന്ദേശം എത്തിച്ചുകൊടുക്കുക. തെറ്റും ശരിയും അവരും മനസ്സിലാക്കട്ടെ.

ഇസ്‌ലാമെന്ന് പറഞ്ഞാൽ തീവ്രവാദവും മുസ്‌ലിം എന്നു പറഞ്ഞാൽ തീവ്രവാദിയുമാണെന്ന ധാരണയും പ്രചാരണവും ബലപ്പെടുത്തിവരികയാണിന്ന്. ഇതിനെക്കുറിച്ച് താങ്കൾ എന്ത് പറയുന്നു?

ഇസ്‌ലാം മിതവാദത്തിന്റെ മതമാണ്. ആരാധനാകാര്യങ്ങളിൽപോലും തീവ്രത പാടില്ലെന്നാണ് പ്രവാചകൻ പഠിപ്പിച്ചത്. എന്നും രാത്രി ഉറങ്ങാതെ നമസ്കരിക്കുമെന്നും; എന്നുമെന്നും നോമ്പെടുക്കുമെന്നും വിവാഹജീവിതം ദൈവാരാധനക്ക് വിഘാതമായതിനാൽ അതിൽനിന്നും അകന്നുനിൽക്കുമെന്നും പറഞ്ഞവരെ ശക്തമായ ഭാഷയിൽ പ്രവാചകൻ താക്കീതുചെയ്തത് ഇതിന് തെളിവാണ്.

സ്വഭവങ്ങളിൽനിന്ന് ആട്ടിയോടിക്കപ്പെടുകയും വിശ്വാസമനുസരിച്ച് ജീവിക്കാനുള്ള അനുമതി നിഷേധിക്കപ്പെടുകയും ചെയ്യുമ്പോഴേ ആയുധമെടുക്കുവാൻ ഖുർആൻ അനുവാദം നൽകുന്നുള്ളൂ. അങ്ങനെയുള്ള യുദ്ധത്തിൽപോലും പാലിക്കേണ്ടുന്ന ഒരുപാട് നിയമങ്ങളുണ്ട്. ഫലവ്യക്തങ്ങൾ മുറിക്കരുത്, സ്ത്രീകളെയും കുട്ടികളെയും ഉപദ്രവിക്കരുത് തുടങ്ങിയ നിരവധി നിയമങ്ങൾ.

യുദ്ധത്തിന് അനുമതി നൽകാത്ത ഏത് മതമാണുള്ളത്? രാമായണത്തിന്റെയും മഹാഭാരതത്തിന്റെയും അടിത്തറതന്നെ യുദ്ധമാണ്; നീതി നടപ്പിലാക്കാനുള്ള, അല്ലെങ്കിൽ അവകാശങ്ങൾ നേടിയെടുക്കാനുള്ള യുദ്ധങ്ങൾ. യുദ്ധം നിരോധിക്കപ്പെട്ട ലോകത്ത് സമാധാനവുമുണ്ടാകില്ല. കാരണം, എല്ലാവരും നിയമത്തിന് വിധേയമാകുവാൻ തയ്യാറല്ല; കുറെപേർ വിധേയരാകും, കുറെപേർ വിസമ്മതിക്കും. അവിടെ ബലപ്രയോഗം ആവശ്യമായിവരും. അന്യായമായി ഒരു മനുഷ്യജീവനെയും അപഹരിക്കാൻ ഇസ്‌ലാം അനുവാദം നൽകുന്നില്ല. ലോകത്തിന്റെ പല ഭാഗങ്ങളിലും പ്രത്യക്ഷപ്പെട്ട തീവ്രവാദികൾ ആ വഴിക്കുതിരിഞ്ഞത് കടുത്ത് അവകാശ നിഷേധഫലമായാണെന്ന് കണ്ടെത്താൻ പ്രയാസമില്ല. എന്നാൽ നിരപരാധികളെ കൊന്നൊടുക്കുന്ന രീതി ആരുതന്നെ സ്വീകരിച്ചാലും നീതികരിക്കാനാവില്ല. അമേരിക്കയിലെ വേൾഡ് ട്രേഡ് സെന്റർ തകർത്ത സംഭവം; അതിനു പിന്നിൽ ആരാണെങ്കിലും ആ ഭീകരാക്രമണത്തെ ഇസ്‌ലാമികമായി ന്യായീകരിക്കാനാവില്ല. ആ വിമാനങ്ങളിലുണ്ടായിരുന്ന യാത്രക്കാരുടെ അപ്പോഴത്തെ മനോനില ചിന്തിക്കാൻപോലും കഴിയുന്നില്ല. മുസ്‌ലിം നാമധാരികൾ ചെയ്യുന്ന അക്രമത്തെയും മറ്റുള്ളവർ ചെയ്യുന്ന അക്രമണങ്ങളെയും ഇസ്‌ലാമിന്റെ അക്കൗണ്ടിൽ എഴുതിച്ചേർക്കുന്ന മാധ്യമങ്ങളാണ് ഇസ്‌ലാമെന്നു പറഞ്ഞാൽ തീവ്രവാദമാണെന്ന ധാരണ പരത്തുന്നത്.

അമേരിക്കപോലുള്ള രാജ്യങ്ങൾക്ക് തീവ്രവാദം നിലനിർത്തേണ്ടതുണ്ട്. അവർക്ക് ലോകപോലീസ് ചമയണമെങ്കിൽ ലോ

അഭിമുഖം

കത്തവിടെയെങ്കിലും പ്രശ്നം വേണം. അവരുടെ ആയുധങ്ങൾ ചെലവാക്കാൻ യുദ്ധംവേണം. അതിനുള്ള സാഹചര്യം അവർ തന്നെ ഒരുക്കേണ്ടിയുണ്ടാവും. അതാണ് അപ്ലാനിലും ഇറാഖിലും മൊക്കെ ഇന്ന് നമ്മൾ കണ്ടുകൊണ്ടിരിക്കുന്നത്. അവരുടെ ഒരുപാട് മുതലാളിത്ത താൽപര്യങ്ങൾക്ക് എതിരുന്നിരിക്കുന്ന ഇസ്ലാമിനെ ഏതായാലും അവർക്കൊന്ന് പ്രതികൂട്ടിൽ നിർത്തുകയും വേണം. അത് അവരുടെ അജണ്ടയിൽപ്പെട്ടതാണ്. ഫലസ്തീൻപോലുള്ള പ്രശ്നങ്ങൾ പരിഹരിക്കാൻ അവർക്ക് കഴിയും. പക്ഷേ, പരിഹരിക്കാതിരിക്കാനാണ് അവൻ ശ്രമിക്കുന്നത്.

ഇസ്ലാമെന്ന് പറഞ്ഞാൽ കലഹമാണെന്ന ധാരണയിൽ അതിനുവേണ്ടി ജീവിക്കുന്നവരോട് അതു തെറ്റാണെന്ന് പറയാൻ മുസ്ലിംകൾതന്നെ ഒറ്റക്കെട്ടായി ഒരുങ്ങണം. അവകാശങ്ങൾ നിഷേധിക്കപ്പെടുന്നുണ്ടെങ്കിൽ പ്രായോഗികമായി സംഘടിക്കുക; സമാധാനപരമായി നേടിയെടുക്കാൻ സമരം ചെയ്യുക. സാധാരണക്കാരായ നിരപരാധികളെ കൊന്നൊടുക്കുന്നത് ആരണമെങ്കിലും അത് തികച്ചും അപലപനീയമാണ്. ലോക മുസ്ലിം പബ്ലിസിറ്റി മുൻപന്തിയിൽനിന്ന് അതിനെ എതിർക്കണം. ഭൗതിക താൽപര്യങ്ങൾക്കുവേണ്ടി അതിനെ പിന്തുണക്കരുത്.

‘സ്നേഹസംവാദ’ത്തിന്റെ വായനക്കാരായ അമൂസ്ലിംകളോടും മുസ്ലിംകളോടും താങ്കൾക്ക് എന്തെങ്കിലും പറയാനുണ്ടോ?

അമൂസ്ലിംകളോട് എനിക്ക് പറയാനുള്ളത് ഇതാണ്: നമ്മൾ എപ്പോൾ മരിക്കുമെന്നറിയില്ല. അതിനുമുമ്പായി ജീവിതലക്ഷ്യം എന്തെന്ന് ചിന്തിക്കുക. അത് കണ്ടെത്താനുള്ള വഴികൾ അന്വേഷിക്കുക. മുൻധാരണകൾ മാറ്റിനിർത്തി തുറന്ന മനസ്സോടെ ഇസ്ലാമിനെപ്പറ്റി പഠിക്കാൻ മുതിരുക. സ്വതന്ത്രമായി ചിന്തിക്കുക.

ദൈവവിശ്വാസികളല്ലെങ്കിൽ, ദൈവമുണ്ടോ എന്ന് കണ്ടെത്താൻ ശ്രമിക്കുക; അതിന് ഖുർആൻ നിങ്ങളെ സഹായിക്കും. തുറന്ന മനസ്സോടെ പഠിക്കാൻ തയ്യാറായാൽ ഖുർആൻ നിർത്തുന്ന തെളിവുകൾ നിങ്ങളെ തൃപ്തരാക്കും. ദൈവത്തെ കണ്ടെത്തിയാൽ ജീവിതത്തിന് ലക്ഷ്യബോധം കൈവരും. മുസ്ലിം വായനക്കാരോട് ആത്മാർത്ഥമായി അപേക്ഷിക്കുകയാണ്; നിങ്ങൾ ഖുർആനും സുന്നത്തും പഠിക്കുക. ജീവിതത്തിൽ പകർത്തുക, കഴിവിന്റെ പരമാവധി ഭയഭക്തിയോടെ ജീവിക്കുക. അറിഞ്ഞുകാര്യം അറിയാത്തവർക്ക് എത്തിക്കുക. സാമൂഹികമായി മുസ്ലിംകൾ ഒരുപാട് മുന്നേറാനുണ്ട്. അതിനുവേണ്ടി പരിശ്രമിക്കുക. സ്ത്രീ

കൾ അർഹമായ അവകാശങ്ങൾ നേടിയെടുക്കുക. അത് വകവെച്ചുകൊടുക്കാൻ സമൂഹം അമാന്തം കാണിക്കരുത്. എല്ലാവരും ബാധ്യതകൾ നിറവേറ്റുക; മരണം പിടികൂടുന്നതിനുമുമ്പായി.



വിമർശനപഠനത്തിന്റെ പര്യവസാനം
അബ്ദുൽ ഹകീം, വിളയൂർ

ഉൾക്കൊണ്ട ആദർശം പരിപൂർണ്ണ സത്യമാണെന്ന ബോധത്തോടെ, ആ ആദർശത്തിന്റെ കാര്യത്തിൽ തെല്ലും വിട്ടുവീഴ്ച കാണിക്കാതെ, സർവശക്തനായ സ്രഷ്ടാവിനെ സത്യവിശ്വാസിയായിക്കൊണ്ട് കണ്ടുമുട്ടാനുള്ള ഉൽക്കടമായ പ്രതീക്ഷയോടെ ഊർജസ്വലമായി ജീവിക്കുന്ന പുലാമന്തോൾകാരനായ അബ്ദുൽഹകീമിന്റെ കണ്ണുകൾ സംസാരത്തിനിടെ പല

പ്പോഴും ഈറനണിയുന്നുണ്ടായിരുന്നു. വാക്കുകൾക്കുവേണ്ടി ചിന്തിച്ച് സമയം കളയാതെ അദ്ദേഹം സംസാരിച്ചുതുടങ്ങി:

‘ഒരുപാടു ദൈവങ്ങളെ പ്രതിഷ്ഠിച്ച തറവാട്ടുമണ്ഡപമുള്ള ഒരു തീയ(ഊഴവ) കുടുംബത്തിലാണ് ഞാൻ ജനിച്ചുവളർന്നത്. അച്ഛൻ, അമ്മ, മൂന്ന് സഹോദരിമാർ, ഒരു അനുജൻ എന്നിവരാണ് എനിക്കുള്ളത്’.

അഭിമുഖം

താങ്കൾ എങ്ങനെയാണ് ഇസ്‌ലാമിലേക്ക് എത്തിപ്പെട്ടത്?

എന്റെ അടുത്ത സുഹൃത്താണ് ഡോക്ടർ അൻവർ. രണ്ടു വർഷംമുമ്പ് പെരിന്തൽമണ്ണയിൽവെച്ച് 'ഹൈന്ദവത ഇസ്‌ലാം' എന്ന പേരിൽ നടന്ന ആശയസംവാദത്തിലേക്ക് അദ്ദേഹം എന്നെ ക്ഷണിച്ചു. വിവിധ മതങ്ങളെക്കുറിച്ചൊന്നും ചിന്തിക്കാത്ത വ്യക്തിയായിരുന്നു ഞാൻ. സംവാദം കേൾക്കുവാൻ ഞാൻ പോയി. പ്രീഡിഗ്രി വരെ സംസ്കൃതം പഠിച്ചിരുന്നതിനാൽ സംവാദത്തിനിടക്ക് ഇരുകൂട്ടരും ഉദ്ധരിച്ച ശ്ലോകങ്ങൾ പെട്ടെന്ന് ഗ്രഹിക്കുവാൻ എനിക്ക് കഴിഞ്ഞു. ഇസ്‌ലാമിനെ പ്രതിനിധീകരിച്ച് പ്രസംഗിച്ച എം.എം. അക്ബർ സാറിന്റെ സംസാരത്തിൽ കുറെ കാര്യങ്ങളുണ്ടെന്ന് എനിക്ക് തോന്നിത്തുടങ്ങി. അതോടെ വാശി കൂടി. ഞാൻ വിശ്വസിക്കുന്ന മതം ഒന്നുമല്ല. ഇദ്ദേഹം പ്രതിനിധാനം ചെയ്യുന്ന മതം മാത്രമാണ് ശരി എന്ന നിലയ്ക്കുള്ള സംസാരവും ഹിന്ദുമതത്തെ പ്രതിനിധീകരിച്ച് സംസാരിച്ച ഗോപാലൻകുട്ടി മാസ്റ്ററും പ്രൊഫ. രാമചന്ദ്രനും ഒടുവിൽ പരബ്രഹ്മം വേറെ, ദേവീ-ദേവന്മാർ വേറെ എന്ന് സമ്മതിച്ചതും ഇസ്‌ലാമിനെപ്പറ്റി കൂടുതൽ പഠിക്കാൻ എന്നെ പ്രേരിപ്പിച്ചു. ഡോ. അൻവർ ഇസ്‌ലാം സത്യമാർഗ്ഗം എന്ന പുസ്തകം എനിക്ക് തന്നു. തുടക്കത്തിൽ മംഗളവും മനോരമയും വായിക്കുന്ന ലാഘവത്തോടെ ഞാനൊന്ന് കണ്ണോടിച്ചു. പിന്നെ അതൊരു മുലയിലേക്കിട്ടു.

കണ്ണോടിച്ചതിൽ ശ്രദ്ധയിൽപെട്ട, നബി(ﷺ)യുടെ അനാഥനായുള്ള ജനനം, വിശ്വസ്തൻ എന്ന പേരിൽ അറിയപ്പെടൽ, അക്ഷരജ്ഞാനമില്ലാതെ നാൽപ്പത് വർഷം ജീവിച്ചശേഷം ഒരു സുപ്രഭാതത്തിൽ ഉന്നതമായ കാര്യങ്ങൾ പറയൽ, അതിന്റെ പേരിൽ ധാരാളം പീഡനങ്ങൾ അനുഭവിക്കൽ തുടങ്ങിയ കാര്യങ്ങളുടെ വിശദീകരണം എന്റെ മനോമുകുരത്തിൽ മായാതെ കിടന്നു. ഭൗതികമായ യാതൊരു നേട്ടവും പ്രതീക്ഷിക്കാതെ ഏകനായ സ്രഷ്ടാവിനെ മാത്രം ആരാധിക്കുക എന്നു പറഞ്ഞതിന്റെ പേരിൽ കൊടിയ ഉപദ്രവങ്ങൾ സഹിക്കാൻ അദ്ദേഹം തയാറായതെന്തുകൊണ്ട്? ഈ ചിന്ത 'ഇസ്‌ലാം സത്യമാർഗ്ഗം' വീണ്ടും വായിക്കാൻ എന്നെ പ്രേരിപ്പിച്ചു. അങ്ങനെ നിരവധി തവണ അത് ഞാൻ വായിച്ചുതീർത്തു. വായിച്ചുവായിച്ച് പല ഭാഗങ്ങളും മനഃപാഠമായി. അതിനുശേഷം ഞാൻതന്നെ അറിയാതെ എന്റെ പ്രാർഥനകൾ 'ദൈവമേ' എന്ന് വിളിച്ചുകൊണ്ടായി മാറി. അതോടുകൂടി എന്റെ മനസ്സിന് വല്ലാത്തൊരു സമാധാനം കിട്ടിത്തുടങ്ങിയതായി ഞാനറിഞ്ഞു. ഒരു ദിവസം ഏകനായ ദൈവത്തിന്റെ നാമത്തിൽ ഞാൻ മരമില്ലിലെ ജോലിയാരംഭിക്കുകയും ഞാൻ പല കഷ്ടനങ്ങളായിത്തീരേണ്ട അപകടത്തിൽനിന്ന് അത്യൽഭുതകരമാംവിധം രക്ഷപ്പെടുകയും ചെയ്തു. അതോടെ ഏകദൈവത്തിലുള്ള എന്റെ വിശ്വാസത്തിന് ഒന്നുകൂടി ശക്തികൂടി. മോക്ഷത്തിന്റെ മാർഗ്ഗം, പരലോക വിശ്വാസം തുടങ്ങിയ പുസ്തകങ്ങൾ വായിച്ചു. ഇടക്കിടെ 'നിച്ച് ഓഫ് ട്രൂത്തി'ന്റെ ഓഫീസിൽവന്ന് അവിടെയുള്ളവരുമായി സംസാരിക്കും. അവിടെയുള്ളവർ പറയുന്നത് മുഖവിലക്കെടുക്കാതെയും, എന്റെ വിശ്വാസത്തെ മാറ്റിയെടുക്കാമെന്ന ചിന്ത മനസ്സിലിരിക്കട്ടെ എന്ന ചിന്തയോടെയുമാണ് ഞാൻ അവർക്കുമുമ്പിൽ ഇരുന്നിരുന്നത്. എന്നിരുന്നാലും പരലോകവിശ്വാസത്തെ സംബന്ധിക്കുന്ന പുസ്തകം വായിക്കുകയും അതിനെക്കുറിച്ച് മറ്റുള്ളവരിൽനിന്ന് പലതും കേൾക്കുകയും ചെയ്തു.

തത് എന്റെ മനസ്സിനെ പിടിച്ചുകൊണ്ടുപോയി തുടങ്ങി. പടച്ചവനാരാണെന്ന് നിനക്ക് മനസ്സിലായില്ലേ? നീ എന്താണ് നമസ്കാരം തുടങ്ങാത്തത്? മുസ്‌ലിമായി ജീവിക്കുകയോ? മരിച്ചാൽ നിന്റെ മടക്കം എങ്ങോട്ടാണ് എന്നൊക്കെ ആരോ എന്നോട് ചോദിക്കുന്നതായി ഉറക്കത്തിൽ അനുഭവപ്പെടും. വിയർത്ത് കൂട്ടിച്ചുകൊണ്ട് ഞെട്ടിയുണരും. അത് കാണുമ്പോൾ ഭാര്യ ചീത്ത പറയും. കണ്ണിൽകണ്ട പുസ്തകങ്ങൾ വായിച്ചുകൊണ്ടാണ് ഇതൊക്കെയെന്ന് ആക്ഷേപിക്കും. അതൊക്കെ ഞാൻ അവഗണിച്ചു. പക്ഷേ, വല്ലാത്തൊരു ശ്വാസംമുട്ടൽ എനിക്ക് അനുഭവപ്പെട്ടു. നമസ്കാരം തുടങ്ങിയില്ലെങ്കിൽ എന്റെ ജീവിതം തുലഞ്ഞതുതന്നെ എന്നൊരു തോന്നൽ. ഞാൻ അൻവർ ഡോക്ടറെ വിളിച്ച് എനിക്ക് മുസ്‌ലിമാകണമെന്ന് പറഞ്ഞു. നിച്ചിന്റെ ഓഫീസിലെത്താൻ പറഞ്ഞതനുസരിച്ച് ഞാൻ അവിടെ എത്തി. അവിടെയുള്ളവർ എനിക്ക് ഇസ്‌ലാംകാര്യവും ഈമാൻകാര്യവും വിശദീകരിച്ചു തരുവാൻ തുടങ്ങി. ഇതൊക്കെ ഞാൻ മനസ്സിലാക്കിയതാണ്. ഇതൊക്കെ പറഞ്ഞ് ഇവരെത്തിനാണ് സമയം നീട്ടുന്നത്. വേഗത്തിൽ എനിക്ക് സാക്ഷ്യവാക്യങ്ങൾ ചൊല്ലിത്തന്നുകൂടെ, എന്നിട്ടുപോരേ വിശദീകരണങ്ങൾ, ഞാനിപ്പോൾ മരിച്ചാൽ ഇവർ സമാധാനം പറയേണ്ടിവരില്ലേ എന്നൊക്കെയായിരുന്നു അന്നേരം എന്റെ മനസ്സിലുണ്ടായിരുന്ന ചിന്ത. എനിക്കവരോട് അപ്പോൾ ദേഷ്യമാണ് തോന്നിയത്. അവർക്ക് പലതും ചിന്തിക്കേണ്ടതുണ്ട് എന്നതൊന്നും ചിന്തിക്കാൻ അപ്പോൾ എനിക്ക് കഴിയുമായിരുന്നില്ല. ഏതായാലും സാക്ഷ്യവാക്യങ്ങൾ ഉറുവിട്ടുകൊണ്ട് ഞാൻ മുസ്‌ലിമായി മാറി.

ഒരു വലിയ ഭാരം ശരീരത്തിൽനിന്ന് ഇറക്കിവെച്ച പ്രതീതിയാണ് അന്നേരം എനിക്കുണ്ടായത്. അന്നേകം ബന്ധനങ്ങളിൽനിന്ന് മോചിതനായ അവസ്ഥ. എല്ലാവിധ ഭയങ്ങളിൽനിന്നും നിർഭയാവസ്ഥ കൈവന്നപോലെ.

ഇസ്‌ലാമിലേക്ക് കടന്നുവന്നശേഷം താങ്കൾ അഭിമുഖീകരിച്ച ഏറ്റവും വലിയ പ്രശ്നമെന്താണ്?

ഭാര്യയിൽനിന്നായിരുന്നു വലിയ ഭീഷണി. അവൾ ബഹു ദൈവവിശ്വാസിനിയായതിനാൽ സഹവാസം ഒഴിവാക്കി. കാര്യംപറഞ്ഞ് ബോധ്യപ്പെടുത്താൻ ശ്രമിച്ചെങ്കിലും ചെവികൊണ്ടില്ല. ഞാൻ നമസ്കരിക്കുമ്പോൾ എന്നെ ചവിട്ടിമറിക്കും. കത്തികൊണ്ട് ദേഹത്ത് വരക്കും. ആത്മഹത്യഭീഷണി ഉയർത്തും. ഒരു തടിമില്ലിലായിരുന്നു എനിക്ക് ജോലി. അവിടെവെച്ച് ചില സഹപ്രവർത്തകർ എന്നെ അപകടപ്പെടുത്തുവാനുള്ള ശ്രമവും നടത്തി. അല്ലാഹുവിന്റെ അനുഗ്രഹത്താൽ രക്ഷപ്പെട്ടു. നാട്ടിലും വീട്ടിലും ഒറ്റപ്പെട്ടു. സാമ്പത്തിക സഹായമോ വീടോ വേണമെങ്കിൽ അച്ഛനോട് പറഞ്ഞ് വാങ്ങിത്തരാം എന്ന് ചില ബന്ധുക്കൾ പറഞ്ഞു. ഈ ലോകത്തെ പ്രശ്നമല്ല, ഇതിനുശേഷമുള്ള പ്രശ്നമാണ് എനിക്ക് വലുത്. അത് പരിഹരിച്ചു തരുവാൻ നിങ്ങൾക്ക് കഴിയുമോ, ഏകനായ ദൈവത്തെ മാത്രം ഞാൻ വിളിച്ച് പ്രാർഥിക്കുന്നു എന്നതാണോ ഞാൻ ചെയ്യുന്നതെന്ന് എന്നൊക്കെയുള്ള എന്റെ ചോദ്യങ്ങൾ അവരുടെ വായടച്ചു. മാനസികവും ശാരീരികവുമായുള്ള പീഡനങ്ങൾക്കൊന്നും എന്നെ പിന്തിരിപ്പിക്കാൻ കഴിഞ്ഞില്ല. മാത്രമല്ല, അവ എന്റെ വിശ്വാസത്തിന്റെ ശക്തി കൂട്ടുകയാണ് ചെയ്തത്.

ഇസ്‌ലാം എന്താണെന്ന് മനസ്സിലാക്കിത്തുടങ്ങിയ ശേഷമാ

അഭിമുഖം

ണ് ഹിന്ദുമതമെന്നാണെന്ന് ഞാൻ പഠിക്കാൻ തുടങ്ങിയത്. ഹിന്ദുമതം എന്നൊരു മതമില്ലെന്നും കുറെ സംസ്കാരങ്ങളും ആചാരാനുഷ്ഠാനങ്ങളും അനവധി ദൈവങ്ങളും ദേവീ-ദേവന്മാരുമുള്ള, പ്രത്യേകമായ ചട്ടക്കൂടൊന്നുമില്ലാത്ത കുറെ കൂട്ടായ്മകളുമാണ് അതെന്ന സത്യം വ്യക്തമായി. ഒരു മഹാശക്തിയിലുള്ള വിശ്വാസം എല്ലാ മതക്കാർക്കുമുണ്ട്. പക്ഷേ, ആ ശക്തിയെ യഥാവിധി മനസ്സിലാക്കിത്തരുന്നതും അവകലേക്കുള്ള നേരായ പാത കാട്ടിത്തരുന്നതും ഇസ്‌ലാം മാത്രമാണ്.

ഇസ്‌ലാമിൽ താങ്കളെ ഏറ്റവുമധികം ആകർഷിച്ച കാര്യമെന്താണ്?

കർമ്മഫലസിദ്ധാന്തം. ഒരുപാട് കഷ്ടപ്പാടുകളും വേദനകളുമാണീ ലോകത്ത് കൂടുതലും മനുഷ്യരനുഭവിക്കുന്നത്. തക്കതായ പ്രതിഫലമോ തിന്മകൾക്കുള്ള ശിക്ഷയോ ഇവിടെ ലഭ്യമല്ല. സത്യവിശ്വാസം സ്വീകരിച്ച ഒരാളുടെ യാതൊരു സൽകർമ്മവും പാഴായിപ്പോകുന്നില്ല. സ്വർഗമാണവർക്ക് സ്രഷ്ടാവ് വാഗ്ദാനം ചെയ്തിരിക്കുന്നത്. അവിടെവെച്ച് സർവശക്തനായ പടച്ചതമ്പുരാനെ നേരിൽ കാണാനുള്ള അവസരമുണ്ടാകും എന്നതാണ് ഏറ്റവും സന്തോഷകരവും നിർവൃതിദായകവുമായി തോന്നുന്നത്.

മുഹമ്മദ് നബി(ﷺ)യെ തരംതാഴ്ത്തിക്കാണിക്കാൻ വ്യഗ്രത കാണിക്കുന്നവരാണ് യുക്തിവാദികളും മറ്റു ഇസ്‌ലാം വിമർശകരും. ഇതിനെക്കുറിച്ച് താങ്കളുടെ അഭിപ്രായമെന്താണ്?

ഒരു വ്യക്തിയുടെ സ്വഭാവം നോക്കിയാണ് ആളുകൾ അയാളെ വിലയിരുത്തുക. മുഹമ്മദ് നബി(ﷺ)യുടെ ജനനം മുതൽ മരണംവരെയുള്ള ചരിത്രം പരിശോധിച്ചുകഴിഞ്ഞാൽ ആക്ഷേപാർഹമായ യാതൊന്നും കണ്ടെത്താൻ കഴിയില്ല. അദ്ദേഹത്തിന്റെ ബഹുഭാര്യത്വത്തെയാണ് കാര്യമായി എല്ലാ വിമർശകരും എടുത്തുകാണിക്കാറുള്ളത്. ഓരോ വിവാഹവും നടന്നതിന്റെ കാരണങ്ങൾ പരിശോധിച്ചുകഴിഞ്ഞാൽ ആരോപണങ്ങളുടെ മൂന്നൊട്ടിത്തുകയേകുന്നതായി കാണാം. വിധവകളും വൃദ്ധകളുമായിരുന്നു ഒട്ടുമിക്ക ഭാര്യമാരും എന്ന് ചിന്തനീയമാണ്. ലൈംഗിക താൽപര്യത്തിനായിരുന്നുവെങ്കിൽ കന്യകകളായ യുവതികളെത്തന്നെ പ്രവാചകൻ ലഭിക്കുമായിരുന്നില്ലേ?

സംസ്കൃതം പഠിക്കുകയും സംസ്കൃതത്തിലുള്ള ഹൈന്ദവ വേദഗ്രന്ഥങ്ങൾ പാരായണം ചെയ്യുകയും ചെയ്തിരുന്ന താങ്കൾക്ക് അറബിഭാഷയിലുള്ള ചുരുക്കമായി അടുത്തപ്പോൾ എന്ത് തോന്നുന്നു?

വിശുദ്ധ ചുരുക്കത്തിന്റെ ഭാഷയും ശൈലിയും വശ്യമനോഹരമാണ്. അതുപോലെ എളുപ്പത്തിൽ ഹൃദ്യസ്ഥമാക്കുവാനും മനോഹരമായി പാരായണം ചെയ്യുവാനും കഴിയുന്ന മറ്റൊരു ഗ്രന്ഥവും ലോകത്തിലില്ല എന്നതാണ് വാസ്തവം. അത് പരിപൂർണ്ണമായും ദൈവികവചനങ്ങളാണ്. സന്ദർഭത്തിൽനിന്നും സൂക്തങ്ങൾ അടർത്തിയെടുത്തോ ദുർവ്യാഖ്യാനം ചെയ്തോ ചുരുക്കത്തിനെ ആക്ഷേപിക്കാൻ കഴിയുമെന്നല്ലാതെ യഥാർഥമായ നിലയ്ക്ക് സത്യത്തിനും നീതിക്കും ധർമ്മത്തിനും സദാചാരത്തിനും നിരക്കാത്ത യാതൊന്നും അതിൽ കണ്ടെത്താൻ കഴിയില്ല.

ഇതൊന്നും മനസ്സിലാക്കാതെയാണ് പലരും ചുരുക്കത്തിൽ തിരു

ത്തിയെഴുതണമെന്ന് ആവശ്യപ്പെടുന്നത്. ഇസ്‌ലാം പഠിപ്പിക്കുന്ന മുഴുവൻ കാര്യങ്ങളും പ്രാവർത്തികമാക്കി ജീവിക്കേണ്ടവനാണ് മുസ്‌ലിം. അതാണ് അവന്റെ മേൽ നിർബന്ധമായ ഏറ്റവും വലിയ ജിഹാദ്. എന്നാൽ ഇക്കാര്യം ഗ്രഹിക്കാതെ വാളെടുത്ത് ഇതരമതസ്ഥരുടെ തലവെട്ടുന്നതാണ് ചുരുക്കത്തിൽ പഠിപ്പിക്കുന്ന ജിഹാദിന് പ്രചരിപ്പിക്കുന്നവർ അതിന്റെ പേരിൽ ചുരുക്കത്തിൽ തിരുത്തണമെന്ന് ആവശ്യപ്പെട്ടുകൊണ്ടിരിക്കുകയാണിപ്പോൾ. നിഷ്കളങ്കരായ ആളുകൾ ഇതിൽ വഞ്ചിതരാവുകയാണ്. ചുരുക്കത്തിൽ നല്ലൊരു ശതമാനം സൂക്തങ്ങളും പരലോക വിശ്വാസവുമായി ബന്ധപ്പെട്ടതാണ്. അതുകൊണ്ട് ആർക്ക് എന്ത് ബുദ്ധിമുട്ടാണുണ്ടാകുന്നത്? മനുഷ്യർ താന്തോന്നികളായി ജീവിക്കാലും വേണ്ടില്ല അവർ ഇസ്‌ലാമിലേക്ക് അടുക്കരുത് എന്നാണ് പലരുടെയും ചിന്താഗതി.

മദ്യപാനമടക്കമുള്ള അധർമ്മിക പ്രവർത്തനങ്ങളിൽ മുഴുകിയിരുന്നവനായിരുന്നു ഞാൻ. അതിന്റെ പേരിൽ എന്റെ കുടുംബക്കാരും എന്നെ പഴിക്കുകയോ എന്നോട് തെറ്റുകയോ ചെയ്തിട്ടില്ല. എന്നാൽ ഒരു സുപ്രഭാതത്തിൽ എല്ലാ തോന്നുവാനുള്ളതും ഞാൻ അവസാനിപ്പിക്കുകയും മുസ്‌ലിമായി ജീവിക്കാൻ തുടങ്ങുകയും ചെയ്തപ്പോൾ സ്വന്തക്കാർ എന്നെ വെറുത്തു; എന്നോട് പിണങ്ങി. എന്റെ സഹോദരൻ എന്നെ കാണുമ്പോൾ കഠിനമായ വെറുപ്പോടെ കാർക്കിച്ച് തൂപ്പി മുഖം തിരിക്കും. പക്ഷേ, എല്ലാവരും എന്നിൽനിന്ന് അകലുന്നതോടൊപ്പം കൂടുതൽ കൂടുതൽ അവരുമായി അടുക്കാൻ ശ്രമിച്ചു. അതുകൊണ്ട് അവരുടെ വെറുപ്പ് അവസാനിച്ചു. ഇസ്‌ലാമിനോട് മുമ്പുണ്ടായിരുന്ന വെറുപ്പ് അവരിൽനിന്ന് നീങ്ങിയിട്ടുണ്ട്.

ഇസ്‌ലാമിൽ സ്ത്രീക്ക് സ്വാതന്ത്ര്യമില്ല എന്ന ആരോപണത്തോട് താങ്കളുടെ പ്രതികരണം?

സ്ത്രീക്ക് ഏറ്റവും കൂടുതൽ സ്വാതന്ത്ര്യം നൽകിയ മതമാണ് ഇസ്‌ലാം എന്നാണ് ഞാൻ മനസ്സിലാക്കുന്നത്. സ്ത്രീക്ക് തന്റെ ശരീരത്തിന്റെ അകാരവടിവും നഗ്നതയും പ്രദർശിപ്പിക്കാനും അന്യപുരുഷന്റെ കൂടെ അഴിഞ്ഞാടി നടക്കാനും അനുവാദം നൽകുന്നതാണ് യഥാർഥ സ്വാതന്ത്ര്യമെന്ന് ധരിച്ചുവെച്ചിരിക്കുന്ന ആധുനിക സമൂഹത്തിന്റെ കണ്ണിൽ അതിനൊന്നും അനുവാദം നൽകാത്ത ഇസ്‌ലാം സ്ത്രീ സ്വാതന്ത്ര്യത്തിനെതിരായേക്കാം. എന്നാൽ വാസ്തവം മറിച്ചാണ്. കഴുകക്കണ്ണുകൾ തങ്ങളുടെ നഗ്നമേനിയെ കൊത്തിവലിക്കാതിരിക്കാൻവേണ്ടി പരിപൂർണ്ണമായും നഗ്നത മറച്ച് നടക്കാനുള്ള സ്വാതന്ത്ര്യം സ്ത്രീക്ക് ഇസ്‌ലാം നൽകിയിരിക്കുന്നു. അതുകൊണ്ട് അവർക്ക് ഗുണമല്ലാതെ എന്തെങ്കിലും ദോഷമുണ്ടെന്ന് ആർക്കും പറയാനാവില്ല. സ്ത്രീക്ക് ആരാധനാ സ്വാതന്ത്ര്യവും ഇണയെ തെരഞ്ഞെടുക്കാനുള്ള സ്വാതന്ത്ര്യവും വേണ്ടിവന്നാൽ ഭർത്താവിൽനിന്നും വിവാഹമോചനം നേടാനുള്ള സ്വാതന്ത്ര്യവും സ്വത്തവകാശവുമൊക്കെ നൽകിയ ഇസ്‌ലാമിനെ സ്ത്രീ വിരുദ്ധമെന്ന് വ്യാഖ്യാനിക്കുന്നവരുടെ ഉദ്ദേശ്യശുദ്ധിയെ സംശയിക്കേണ്ടിയിരിക്കുന്നു.

ജനങ്ങൾക്ക് കുറെ നല്ല കാര്യങ്ങൾ ചെയ്തുകൊടുത്ത് അവരുമായി അടുത്തതിനുശേഷം പ്രബോധന പ്രവർത്തനം നടത്തുകയാണ് ഉത്തമം എന്ന ആശയത്തോട് താങ്കൾ യോജിക്കുന്നുവോ?

അഭിമുഖം

ജനങ്ങളെ സഹായിക്കണം; അത് വിശ്വാസിയുടെ ബാധ്യതയാണ്. പക്ഷേ, അത് പ്രബോധനത്തിനുള്ള മാർഗമായി സ്വീകരിക്കരുത്. ജീവകാരുണ്യ പ്രവർത്തനങ്ങൾ നടത്താൻ എമ്പാടും സംഘടനകളും സ്ഥാപനങ്ങളും നമ്മുടെ നാട്ടിലുണ്ട്. പക്ഷേ, ഇസ്‌ലാമിനെ അതിന്റെ പരിശുദ്ധിയോടെ പരിചയപ്പെടുത്തുവാൻ ന്യൂനപക്ഷമേയുള്ളൂ. പരലോക രക്ഷയാണ് ഏറ്റവും പ്രധാനം. അതിന് സ്രഷ്ടാവിനെ മാത്രം ആരാധിക്കണം. അവന്റെ കൽപനകൾ അനുസരിച്ച് ജീവിക്കണം. അതിലേക്ക് ആളുകളെ ക്ഷണിക്കുന്നതാണ് ഏറ്റവും വലിയ കാര്യം പ്രവർത്തനം.

അറിവ് പൂർണ്ണമായവനേ പ്രബോധനം നടത്താൻ അർഹതയുള്ളൂ എന്നൊരു വാദം ചിലർക്കുണ്ടുണ്ട്. അതിന് തെളിവ് നൽകാൻ പിൽപ്പകർച്ചകളും മാത്രമല്ല പ്രബോധന പ്രവർത്തനങ്ങളെ മരവിപ്പിക്കുന്ന വാദമാണത്. 'ലാ ഇലാഹ ഇല്ലല്ലാഹു'വിന്റെ അർത്ഥം മനസ്സിലാക്കിയവൻ അത് പ്രബോധനം ചെയ്യണം. നന്മ കൽപിക്കലും തിന്മ വിരോധിക്കലും മുസ്‌ലിംകളുടെ സവിശേഷതയായാണ് ഖുർആൻ പറയുന്നത്. അറിവ് പൂർണ്ണമായവർക്കേ അതിനൊക്കെ അർഹതയുള്ളൂ എന്നുവന്നാൽ എന്തായിരിക്കും സമൂഹത്തിന്റെ അവസ്ഥ!

നബി(ﷺ) കാണിച്ചുതന്ന ഒരു പ്രബോധന ശൈലിയുണ്ട്. അതാണ് നമ്മൾ സ്വീകരിക്കേണ്ടത്. ഈത്തപ്പഴവും ഒലീവും ഒട്ടകങ്ങളും നൽകി ജനമനസ്സുകളിലേക്ക് കയറിക്കൂടിയശേഷം ഇസ്‌ലാമിനെപ്പറ്റി പറഞ്ഞുകൊടുത്ത ഒരു സംഭവവും പ്രവാചകചരിത്രത്തിലോ ഖുർആനിലോ ഹദീഥിലോ കാണുവാനില്ല.

മതപരിവർത്തനം നിരോധിക്കണം എന്ന വാദത്തെക്കുറിച്ച് താങ്കൾ എന്ത് പറയുന്നു?

മതം എന്നുപറഞ്ഞാൽ അതിന്റെ അർത്ഥം അഭിപ്രായം എന്നാണ്. അഭിപ്രായം പറയാനും അഭിപ്രായം മാറ്റാനും നമ്മുടെ നാട്ടിൽ വിലക്കുകളില്ല. തന്റെ വിശ്വാസ- ആരാധനാ മൂലകൾ ഏതായിരിക്കണമെന്ന് തീരുമാനിക്കാൻ ഓരോ ഇന്ത്യൻ പൗരനും അനുവാദമുണ്ട്. പാരമ്പര്യവിശ്വാസത്തിൽനിന്ന് ഒരിക്കലും മാറാൻ പാടില്ലെന്ന് ഭരണഘടനയിൽ എവിടെയും പറയുന്നുമില്ല. പ്രലോഭിപ്പിച്ചോ നിർബന്ധിച്ചോ മതപരിവർത്തനം നടത്തുന്നതിനെ ഇസ്‌ലാം അംഗീകരിക്കുന്നില്ല.

മതതീവ്രവാദത്തെക്കുറിച്ച് താങ്കളുടെ അഭിപ്രായം?

തീവ്രവാദത്തെ ഇസ്‌ലാം അംഗീകരിക്കുന്നില്ല. തീവ്രത ഒന്നിലും പാടില്ല. ഇസ്‌ലാമിക രാഷ്ട്രത്തിൻകീഴിൽ ജീവിക്കുന്ന അമുസ്‌ലിമുകൾക്ക് സംരക്ഷണം നൽകാനാണ് ഇസ്‌ലാം അനുശാസിക്കുന്നത്; അവരെ കൊന്നൊടുക്കാനല്ല. മീഡിയകളുടെ കൂത്സരിത ശ്രമങ്ങളാൽ ഇസ്‌ലാമിനെ തീവ്രവാദത്തിന്റെ മതമായി ജനങ്ങൾ തെറ്റിദ്ധരിക്കുകയാണ്. ഒരു മുസ്‌ലിം നാമധാരി തെറ്റ് ചെയ്താൽ അത് ഇസ്‌ലാമിന്റെ കണക്കിൽ എഴുതിച്ചേർക്കുന്ന പ്രവണത മാധ്യമലോകത്തുണ്ട്. ഇസ്‌ലാമിന്റെ പേരിൽ പ്രവർത്തിക്കുന്ന തീവ്രവാദസംഘടനകൾ ഇല്ല എന്ന് ഞാൻ പറയുന്നില്ല. എന്നാൽ അതിനൊന്നും ഇസ്‌ലാമിന്റെ പിന്തുണയില്ല എന്നതാണ് സത്യം. എന്തുകൊണ്ട് തീവ്രവാദ സംഘടനകൾ ഉടലെടുക്കുന്നു എന്ന കാര്യവും ചിന്തിക്കേണ്ടതുണ്ട്.

മുസ്‌ലിംകളോടും അമുസ്‌ലിമുകളോടും താങ്കൾക്ക് നൽകാ

നുള്ള ഉപദേശമെന്താണ്?

മരണം എപ്പോഴും സംഭവിക്കും. അതുകൊണ്ട് ഖുർആനും നബിചര്യയും പിൻപറ്റി ജീവിക്കുക. കൂടുതൽ കൂടുതൽ പഠിക്കുക. ഭൗതികമായ താൽപര്യങ്ങളില്ലാതെ പരലോക രക്ഷ മുന്നിൽകണ്ട് ആത്മാർത്ഥമായി അധ്വാനിക്കുക. ഇതാണ് മുസ്‌ലിം സഹോദരങ്ങളോട് എനിക്ക് പറയാവാനുള്ളത്.

അമുസ്‌ലിം സഹോദരങ്ങളോട് എനിക്ക് അപേക്ഷിക്കാനുള്ളത് ഇതാണ്: ഇസ്‌ലാം വിമർശകരുടെ വാക്കുകൾ മാത്രം കേട്ട് ഇസ്‌ലാമിനെപ്പറ്റി മോശമായ ധാരണ വെച്ചുപുലർത്തരുത്. സ്വയം പഠിച്ചറിയാൻ തയ്യാറാവുക. ഇഹലോകത്ത് ഒരു ചാൻസേ നമുക്കുള്ളൂ. അതുകൊണ്ട് അത് നഷ്ടപ്പെടുത്താതിരിക്കുക. സത്യം കണ്ടെത്താൻ ശ്രമിക്കുക. കണ്ടെത്തിക്കഴിഞ്ഞാൽ അത് അംഗീകരിച്ച് ജീവിക്കുക. ശാശ്വത രക്ഷക്ക് ഏകദൈവവിശ്വാസം അനിവാര്യമാണെന്ന് മനസ്സിലാക്കുക.

അഭിമുഖം

നന്മ വളർത്തുന്ന മതം

ഷാലി എ. ഹകീം, കോടഞ്ചേരി

കോഴിക്കോട് ജില്ലയിലെ കോടഞ്ചേരിയിൽ ജനിച്ചു. തീവ്രമായ മതബോധമുള്ള ഒരു കുടുംബമല്ലെങ്കിലും ഹിന്ദു എന്ന പേരിൽ അഭിമാനിക്കുന്നവരാണ് എന്റെ കുടുംബാംഗങ്ങൾ. ഉദയനൂണി എന്ന ഈഴവ യുവാവിന് എന്നെ വിവാഹം ചെയ്തു കൊടുക്കുമ്പോൾ ഭാവിയിൽ തങ്ങളുടെ മരുമകൻ അബ്ദുൽ ഹകീം എന്ന മുസ്ലിമായിത്തീരുമെന്നും തങ്ങളുടെ മകൾ ഇസ്ലാം ആശ്രയിക്കുമെന്നും എന്റെ മാതാപിതാക്കൾ സ്വപ്നത്തിൽപോലും പ്രതീക്ഷിച്ചിട്ടുണ്ടാകില്ല. എന്തിനേറെ ഞാൻ പോലും അങ്ങനെയൊന്നല്ല.

ചില ഇസ്ലാമിക പ്രസിദ്ധീകരണങ്ങൾ എന്റെ ഭർത്താവ് വായിക്കുന്നത് കാണുമ്പോൾ ചെറിയ അനിഷ്ടം തോന്നിയിരുന്നെങ്കിലും എതിർത്തില്ല. അത് അദ്ദേഹത്തെ ഇസ്ലാമിലേക്ക് നയിക്കുമെന്ന് ഞാൻ ചിന്തിച്ചിരുന്നില്ല. അദ്ദേഹം മുസ്ലിമായപ്പോൾ ഞാൻ ശരിക്കും പൊട്ടിത്തെറിച്ചു. കുടുംബക്കാർക്കിടയിൽ എനിക്കുണ്ടായേക്കാവുന്ന മാനക്കേടും അവരിൽനിന്നും നേരിടേണ്ടിവരുന്ന ഭീഷണികളും സർവ്വോപരി വൃത്തികെട്ട ഒരു മതമാണല്ലോ ഇസ്ലാം എന്ന ചിന്തയുമാണ് എന്നെ വല്ലാതെ പിടിച്ചുലച്ചത്. ഒരു വീട്ടിൽ ഞങ്ങൾ അകന്ന് ജീവിച്ചു. ഞാൻ എന്നെക്കൊണ്ടാവുമ്പോഴും അദ്ദേഹത്തെ ശാരീരികവും മാനസികവുമായി പീഡിപ്പിച്ചു. പക്ഷേ, അദ്ദേഹം അവിശ്വസനീയമായ നിലയ്ക്ക് ക്ഷമ കാണിക്കുകയും എന്നെ ഉപദേശിക്കുകയും ചെയ്തുകൊണ്ടിരുന്നു. ഒരുപാട് നല്ല ഗുണങ്ങൾ മുൻ കണ്ടിട്ടില്ലാത്ത വിധത്തിൽ അദ്ദേഹത്തിൽ ഞാൻ കാണുവാൻ തുടങ്ങി. മദ്യപാനംപോലും അദ്ദേഹം ഒഴിവാക്കിയത് എന്റെ മനസ്സിൽ ചലനമുണ്ടാക്കിത്തുടങ്ങി. അദ്ദേഹം പറയുന്നത് കേൾക്കുവാനും അദ്ദേഹം തരുന്ന പുസ്തകങ്ങൾ വായിക്കുവാനും തുടങ്ങി. വളരെയധികം അടുക്കും ചിട്ടയുമുള്ള ഒരു സജീവ മതമാണ് ഇസ്ലാം എന്ന് എനിക്ക് ബോധ്യപ്പെട്ടു തുടങ്ങി. അങ്ങനെ ഇസ്ലാമിലേക്ക് ഞാൻ കടന്നുവന്നു. ഇപ്പോൾ എല്ലാ വെള്ളിയാഴ്ചയും പള്ളിയിലേക്ക് പോകും. ഖുർആൻ പഠന ക്ലാസ്സുകളിൽ പങ്കെടുക്കുന്നുണ്ട്. ജീവിതത്തിന് ഒരർത്ഥമുള്ളതായും ഒരുപാട് നന്മകൾ ചെയ്യേണ്ടതുണ്ട് എന്ന തോന്നലുണ്ടായതും ഇപ്പോഴാണ്.

മുഹമ്മദ് നബി(ﷺ)യുടെയും അനുചരന്മാരുടെയും ത്യാഗോജ്വല ജീവിതകഥകൾ വായിക്കുമ്പോൾ വിശ്വാസം കൂടിക്കൂടിവരികയും നിസ്സാരന്മാരായ നമ്മൾ എന്ത് ത്യാഗമാണ് ചെയ്യുന്നത് എന്ന ചിന്ത ഉയരുകയും ചെയ്യും. സംശുദ്ധമായ ജീവിതം നയിച്ച മഹാനായിരുന്നു പ്രവാചകൻ. സൽസഭാവവും കാര്യവും മറ്റെല്ലാ ഉത്തമഗുണങ്ങളും ഒത്തുചേർന്ന അദ്ദേഹത്തിന് തുല്യനായി ഒരു ആചാര്യനെയും കണ്ടെത്തുക സാധ്യമല്ല.

വിശുദ്ധ ഖുർആൻ പഠിക്കുവാൻ നിത്യവും ഞാൻ സമയം കണ്ടെത്തുന്നുണ്ട്. അനിർവചനീയമായൊരു ആത്മാനുഭൂതി ഖുർആൻ പഠനത്തിലൂടെ എനിക്ക് കിട്ടുന്നുണ്ട്. അത് ദൈവവചനങ്ങളാണ് എന്ന സത്യം ചിന്തിക്കുമ്പോഴാണ് കൂടുതൽ അതുമായി അടുക്കാൻ തോന്നുന്നത്. പ്രപഞ്ച സ്രഷ്ടാവിൽനിന്ന് അവതീർണമായത് എന്ന് പരിചയപ്പെടുത്തുന്ന ഒരു വേദഗ്രന്ഥം ഹിന്ദുമതത്തിൽ ഞാൻ കണ്ടിട്ടില്ല.

മുസ്ലിം സ്ത്രീകളുടെ വസ്ത്രധാരണ രീതിയോട് പണ്ടേ എനിക്ക് പുഷ്പമായിരുന്നു. ഇസ്ലാമിലേക്ക് കടന്നുവന്നയുടനേയും ആ രീതി സ്വീകരിക്കാൻ എനിക്ക് അൽപം മടിയുണ്ടായിരുന്നു. എന്നാൽ ഇന്ന് ഞാൻ അത് അങ്ങേയറ്റം ഇഷ്ടപ്പെടുന്നു. എല്ലാ സ്ത്രീകളും ഇസ്ലാമിക വസ്ത്രധാരണ രീതി സ്വീകരിച്ചിരുന്നുവെങ്കിൽ എന്ന് ഞാൻ ആഗ്രഹിച്ചുപോകാറുണ്ട്. സ്ത്രീകൾക്കെതിരെയുള്ള ഒരുപാട് കയ്യേറ്റങ്ങൾക്ക് അത് തടയിടുമെന്ന് എനിക്ക് പൂർണ്ണ ബോധ്യമുണ്ട്. മുസ്ലിം സ്ത്രീകളിൽപെട്ട നല്ലൊരു ശതമാനപേരും യഥാർത്ഥമായ ഇസ്ലാമിക വസ്ത്രധാരണരീതി സ്വീകരിച്ചുകാണുന്നില്ല. മറക്കേണ്ടുന്ന ശരീരഭാഗങ്ങൾ മറക്കാതെ പുറത്തിറങ്ങിയാൽ പരലോകത്ത് കഠിനമായി ശിക്ഷിക്കപ്പെടും എന്ന കാര്യം മനസ്സിലാക്കാത്തതുകൊണ്ടായിരിക്കാം അത്.

മുസ്ലിംകൾ യഥാർത്ഥ ഇസ്ലാമനുസരിച്ച് ജീവിക്കാൻ തയാറാവാത്തതാണ് മറ്റുള്ളവർ ഇസ്ലാമിനെ മോശമായ മതമായി കാണുവാൻ കാരണമെന്നാണ് എന്റെ അനുഭവം. മുസ്ലിംകൾ വിശ്വസിക്കാൻ കൊള്ളാത്തവരാണ്; അദ്ദേഹത്തിന് പരിചയമുള്ള മുസ്ലിംകൾ അത്തരക്കാരായതുകൊണ്ടാണ് അങ്ങനെ പറയുന്നത്. തീവ്രവാദത്തിന്റെ പേരിൽ മുസ്ലിംകളെ ആക്ഷേപിക്കുന്നതിനും കാരണക്കാർ ചില മുസ്ലിംകൾ തന്നെയാണെന്നാണ് ഞാൻ മനസ്സിലാക്കുന്നത്.

എന്താണ് ഇസ്ലാമെന്ന് മനസ്സിലാക്കാൻ മുസ്ലിംകൾതന്നെ തയാറാകുന്നില്ല. ആ അവസ്ഥക്ക് മാറ്റമുണ്ടാകണം. ഖുർആനും നബിചര്യയും പഠിക്കാൻ അവർ മുന്നോട്ട് വരണം. പഠിച്ച് മനസ്സിലാക്കിയ കാര്യങ്ങൾ ജീവിതത്തിൽ പകർത്താൻ തയാറാവണം. എങ്കിൽ ഇതര മതസ്ഥർക്ക് ഇസ്ലാമിനോടുള്ള വെറുപ്പ് ഇല്ലാതാകും.

ഒറ്ററ്റിരുന്നെങ്കിലും അകപ്പെട്ട് ഇസ്ലാമിനെ അവമതിക്കുന്ന ഇതര മതസ്ഥരും സത്യം മനസ്സിലാക്കാൻ സന്മനസ്സ് കാണിക്കണം. ഇസ്ലാം വിമർശകരിൽനിന്നല്ലാതെ ഇസ്ലാമിനെക്കുറിച്ച് പഠിക്കാൻ തയാറാവണം. പരസ്പരവിശ്വാസമില്ലായ്മയും വിദ്വേഷവും ഇല്ലാതാക്കുവാൻ പരസ്പരം മനസ്സിലാക്കൽ അനിവാര്യമാണ്.



സമാധാനത്തിന്റെ ശാദൃശ്യം

അബ്ദുറഹ്മാൻ, നിലമ്പൂർ

ഏതോ ഒരു നിമിഷത്തിൽ ഇസ്‌ലാമിനെക്കുറിച്ച് അറിയാനുള്ള ആഗ്രഹം ഉള്ളിൽ നാമ്പെടുത്തു. മുസ്‌ലിം സുഹൃത്തുക്കളുമായി സംവദിച്ചു. ചില പ്രഭാഷണങ്ങൾ കേട്ടു. ഹിന്ദുമത വിശ്വാസിയായിരുന്ന എനിക്ക് ഇസ്‌ലാമിലെ പരലോക വിശ്വാസത്തെ പെട്ടെന്നൊന്നും ഉൾക്കൊള്ളാൻ കഴിഞ്ഞില്ല. മുസ്‌ലിം സുഹൃത്തുക്കളുമായി ഈ വിഷയത്തിൽ തർക്കിച്ചു. കൂടെ ചുറ്റും പഠിക്കുവാൻ തുടങ്ങി. ഒടുവിൽ ഏകദൈവ വിശ്വാസത്തിന്റെ പ്രാധാന്യവും ബഹുദൈവാരാധനയുടെ വ്യർഥതയും എനിക്ക് ബോധ്യമായി. പുനർജന്മ സിദ്ധാന്തത്തിന് അർത്ഥവും തെളിവുമില്ലെന്നും ഇസ്‌ലാം പഠിപ്പിക്കുന്ന പരലോക വിശ്വാസമാണ് ശരി എന്നും ഞാൻ മനസ്സിലാക്കി.

ഇഹലോകത്തിലെ സുഖവും വിജയവും മാത്രം കാംക്ഷിക്കുന്നവർക്ക് എന്ത് ചെയ്താലും മനസ്സമാധാനം ലഭിച്ചെന്നുവരില്ല. അവർക്ക് ചെറിയ പരീക്ഷണങ്ങൾപോലും നേരിടാൻ കഴിയില്ല. എന്നാൽ പാരത്രിക വിജയം ലക്ഷ്യമാക്കുന്നവർക്ക് ഈ ലോകത്തിലെ ഒരു നഷ്ടവും നഷ്ടമായി തോന്നുകയില്ല. അല്ലാത്തവരാണ് ആത്മഹത്യകളിൽ അഭയം കണ്ടെത്തുന്നത്.

ഇസ്‌ലാമിലേക്ക് കടന്നുവരുന്നതിനുശേഷം വല്ല പ്രതിസന്ധിയും അഭിമുഖീകരിക്കേണ്ടിവന്നിട്ടുണ്ടോ?

സ്വന്തം വീട്ടിലും ഭാര്യവീട്ടിലും കടയിലുമൊക്കെ എനിക്ക് പ്രശ്നങ്ങളുണ്ടായി. സാമ്പത്തികമായി ഞെരുക്കമുണ്ടായി. സർവ്വശക്തനിൽ ഭരമേൽപിച്ചതിനാൽ ഞാൻ പിടിച്ചുനിന്നു. എല്ലാം ധൈര്യമായി നേരിട്ടു. ഇസ്‌ലാമിൽ എന്തെന്തെല്ലാം കാര്യങ്ങൾ കാര്യംതന്നെ സ്രഷ്ടാവിനെ മാത്രം ആരാധിക്കുക എന്ന തത്ത്വമാണ്. അതുകൊണ്ടുതന്നെ എന്റെ സ്രഷ്ടാവ്, കരുണാമയനായ സ്രഷ്ടാവ് എന്നെ കൈവിടില്ല എന്ന ഉത്തമ ബോധം എനിക്കുണ്ടായിരുന്നു. അവൻ എന്നെ സഹായിച്ചു.

നബി(ﷺ)ക്കെതിരെ ചില കേന്ദ്രങ്ങളിൽ നിന്നുയരുന്ന ദുരാരോപണങ്ങളെപ്പറ്റി താങ്കൾ എന്ത് പറയുന്നു?

സകലവിധ അധർമ്മകൃത്യങ്ങളും കൊടികുത്തിവാണിരുന്ന നാട്ടിൽ യാതൊരുവിധ തെറ്റിലും അകപ്പെടാതെ 'വിശ്വസ്തൻ' എന്ന പേരിൽ അറിയപ്പെട്ട മഹാനാണ് മുഹമ്മദ് നബി (ﷺ). അദ്ദേഹത്തിന്റെ നാൽപ്പതാമത്തെ വയസ്സിലാണ് അല്ലാഹു അദ്ദേഹത്തെ ദൂതനായി നിയോഗിക്കുന്നത്. വ്യക്തിപരമായ യാതൊരു ദുഷ്ടവും അദ്ദേഹത്തിൽ ആരോപിക്കാൻ ശത്രുക്കൾക്ക് കഴിഞ്ഞിട്ടില്ല. ഒരു വ്യക്തി എന്ന നിലയ്ക്ക് എല്ലാവർക്കും അദ്ദേഹത്തോട് മതിപ്പായിരുന്നു. അദ്ദേഹം കൊണ്ടുവന്ന ആദർശം അസീകാര്യമായി കണ്ടവർ അതിന്റെ പേരിലാണ് അദ്ദേഹത്തെ എതിർത്തത്. അന്യമായ വിരോധമുള്ളവരാണ് അദ്ദേഹ

ത്തിന്റെ പേരിൽ ദുരാരോപണങ്ങൾ ഉന്നയിക്കുന്നത്.

വിശുദ്ധ ചുറ്റും പരിഷ്കരിക്കണമെന്ന ചിലരുടെ വാദത്തെ താങ്കൾ എങ്ങനെ നോക്കിക്കാണുന്നു?

ചുറ്റും അല്ലാഹുവിന്റെ വചനങ്ങളാണ്. അത് പരിഷ്കരിക്കുവാനോ അതിൽ തിരുത്തലുകൾ നടത്തുവാനോ മനുഷ്യർക്ക് അവകാശമില്ല. ആരെങ്കിലും എഴുതിയ ശാസ്ത്ര-സാഹിത്യ കൃതികൾ പരിഷ്കരിച്ചെഴുതണമെന്ന് പറയുമ്പോലെ ദൈവത്തിന്റെ ശ്രമം തിരുത്തി എഴുതണമെന്ന് പറയുന്നവർ സ്വയം പരിഹാസ്യരാവുകയാണ് ചെയ്യുന്നത്. അതിനവരെ പ്രേരിപ്പിക്കുന്നത് അന്യമായ വിരോധവും തങ്ങളുടെ സ്വാർഥ താൽപര്യങ്ങൾക്കെതിരായ കാര്യങ്ങൾ അതിൽ പറയുന്നുണ്ട് എന്നതുമാണ്. അതല്ലാതെ മാനവികതയ്ക്കെതിരായ എന്തെങ്കിലും കണ്ടുകൊണ്ടല്ല.

സ്ത്രീകളെ അടിച്ചമർത്തുന്ന മതമാണ് ഇസ്‌ലാം എന്ന ആരോപണത്തെക്കുറിച്ച് എന്ത് പറയുന്നു?

അതിൽ ഒട്ടും വാസ്തവമില്ല. ഇസ്‌ലാമിനെപ്പോലെ സ്ത്രീയെ ആദരിക്കുകയും അംഗീകരിക്കുകയും ചെയ്ത വേറൊരു മതവുമില്ല. ഭാര്യ, മാതാവ്, മകൾ, സഹോദരി തുടങ്ങി എല്ലാ നിലകളിലും അവൾക്ക് നൽകുന്ന സ്ഥാനവും ആദരവുമൊക്കെ ആരോപകർ മനസ്സിലാക്കേണ്ടതുണ്ട്. മുസ്‌ലിംകൾ മുത്രമൊഴിച്ചശേഷം വെള്ളംകൊണ്ട് വൃത്തിയാക്കുന്നതിനെവരെ ആക്ഷേപിക്കുന്നവർ നമുക്കിടയിലുണ്ട്. സ്ത്രീകൾ നഗ്നത പ്രദർശിപ്പിക്കുന്നതിനെ സ്വാതന്ത്ര്യമായും ഇസ്‌ലാം അനുശാസിക്കുന്ന നിലയിൽ ശരീരം മറയ്ക്കുന്നതിനെ പാരതന്ത്ര്യമായും അങ്ങനെയുള്ളവർ വ്യാഖ്യാനിക്കുന്നുണ്ട്. വിമർശിക്കാൻവേണ്ടിയുള്ള വിമർശനം എന്നുമാത്രമേ ഇതിനെക്കുറിച്ച് പറയാനുള്ളൂ.

ജീവകാരുണ്യ പ്രവർത്തനങ്ങൾവഴി ഇസ്‌ലാമിക പ്രബോധനം നടത്തുന്നതാണ് കൂടുതൽ ഫലപ്രദമെന്നവാദത്തോട് താങ്കൾ യോജിക്കുന്നുണ്ടോ?

ഇല്ല. ജീവകാരുണ്യ പ്രവർത്തനങ്ങൾ പാരത്രികമോക്ഷം ആഗ്രഹിച്ചാണ് ചെയ്യേണ്ടത്. അത് വിശ്വാസികളുടെ ബാധ്യതയാണ്. അതിനെ പ്രബോധനത്തിനുള്ള പാലമാക്കുവാൻ ഇസ്‌ലാം അനുവദിക്കുന്നില്ല എന്നാണ് ഞാൻ മനസ്സിലാക്കുന്നത്.

മതപരിവർത്തനം നിരോധിക്കണമെന്ന ആവശ്യത്തെ താങ്കൾ എങ്ങനെ നോക്കിക്കാണുന്നു?

നിരോധിക്കാൻ സാധിക്കുന്ന ഒന്നല്ല അത്. മറ്റേത് നിയമവും ലംഘിക്കപ്പെടുന്നതുപോലെ അങ്ങനെയൊരു നിയമവും ലംഘിക്കപ്പെടും. വിശ്വാസം മനസ്സിൽ അടിയുറച്ചാൽ ആ വിശ്വാസം സ്വീകരിക്കുന്നതിൽനിന്ന് ഒരു വ്യക്തിയെ പിന്തിരി

അഭിമുഖം

പ്പിക്കാൻ കഴിയില്ല.

വിധിയില്ലാതെ വായിക്കുക.

ഇസ്‌ലാം തീവ്രവാദവും തമ്മിൽ വല്ല ബന്ധവുമുണ്ടെന്ന് താങ്കൾ മനസ്സിലാക്കിയിട്ടുണ്ടോ?

ഒരിക്കലുമില്ല. ഇസ്‌ലാം മിതവാദത്തിന്റെ മതമാണ്. തീവ്രവാദത്തിനെതിരെ ശക്തമായ ഭാഷയിൽ മുഹമ്മദ് നബി താക്കീത് നൽകിയിട്ടുണ്ട്.

സ്നേഹസംവാദത്തിന്റെ വായനക്കാരോട് താങ്കൾക്ക് വല്ല തും പറയാനുണ്ടോ?

തുല്യതയില്ലാത്ത ഒരു പ്രസിദ്ധീകരണമാണ് സ്നേഹസംവാദം. സത്യമാർഗത്തിലേക്കുള്ള യഥാർഥ വഴികാട്ടിയാണത്. ആദർശങ്ങളുടെ സത്യാസത്യങ്ങളെ മാറ്റാറാകുന്ന മാസികയാണത്. അതുകൊണ്ടുതന്നെ അത് മനസ്സറിഞ്ഞ് വായിക്കുക. മുൻ



പഠിച്ചത് വൈദികനാവാനെ അബ്ദുസ്സമദ്, കണ്ണൂർ

ഒരു വൈദികനാകാൻവേണ്ടി ഇറങ്ങിത്തരിച്ച് ഒടുവിൽ മുസ്‌ലിമായി മാറിയ അബ്ദുസ്സമദ് തന്റെ ആദർശമാറ്റത്തെക്കുറിച്ച് പറയുന്നു:

ഞാനൊരു വൈദിക വിദ്യാർഥിയായിരുന്നു. മൂന്നുവർഷം പഠിച്ചു. യാക്കോബായ സഭയായിരുന്നു എന്റേത്. ഏകദൈവ വിശ്വാസമാണ് സകല പ്രവാചകന്മാരും പഠിപ്പിച്ചത്. എന്നാൽ യേശുവിനെ കാണുകപോലും ചെയ്യാത്ത പൗലോസിന്റെ അനുയായികൾ തട്ടിക്കൂട്ടിയതാണ് ഇന്ന് കാണുന്ന ബൈബിൾ. ലൂക്കോസിന്റെ സുവിശേഷം ഒന്നാം അധ്യായത്തിലെ ഒന്നു മുതൽ നാലുവരെയുള്ള വചനങ്ങൾ ഇങ്ങനെ വായിക്കാം:

“ശ്രീമാനായ തെയോഫിലോസേ, ആദിമുതൽ കണ്ട സാക്ഷികളും വചനത്തിന്റെ ശുശ്രൂഷകരുമായവർ നമ്മെ ഭരമേൽ പിചുതുപോലെ, നമ്മുടെ ഇടയിൽ പൂർണ്ണമായി പ്രമാണിച്ചുവരുന്ന കാര്യങ്ങളെ വിവരിക്കുന്ന ഒരു ചരിത്രം ചമെപ്പാൻ പലരും തുനിഞ്ഞിരിക്കുകൊണ്ട് നിനക്ക് ഉപദേശം ലഭിച്ചിരിക്കുന്ന വാർത്തയും നിശ്ചയം നീ അറിയേണ്ടതിന് അത് ക്രമമായി എഴുതുന്നതു നന്നെന്ന് ആദിമുതൽ സകലവും സൂക്ഷ്മമായി പരിശോധിച്ചിട്ട് എനിക്കും ബോധ്യമായിരിക്കുന്നു”. ലൂക്കോസാണിത് പറയുന്നത്. യേശുവിന്റെ 12 ശിഷ്യന്മാരിൽപെട്ടവരല്ല മത്തായിയും മാർക്കോസും യോഹന്നാനും ലൂക്കോസും പൗലോസും. ഇവരൊക്കെ തട്ടിക്കൂട്ടിയതാണ് ഇന്നത്തെ ബൈബിൾ. അതിശയോക്തി, ഇല്ലാത്തകഥകൾ, യേശുവിനെ അപമാനിക്കുന്നതരത്തിലുള്ള പരാമർശങ്ങൾ ഇവയൊക്കെ അടങ്ങിയതാണ് അത്. ക്രിസ്ത്യാനികളാകട്ടെ കുരിശിനെ വന്ദിക്കുന്നവരാണ്. പണ്ട് ഏറ്റവും നീചന്മാരായ ആളുകളെ തറക്കുന്നത് കുരിശിലായിരുന്നു. കുരിശിൽ തറക്കപ്പെട്ടു കൊല്ലപ്പെടുന്നത് അത്രയും നിന്ദ്യകരമായ ഒന്നായിരുന്നു. എന്നിട്ട് യേശുവിനെ കുരിശിൽ തറച്ചുവെന്നും അദ്ദേഹം അങ്ങനെ വധിക്കപ്പെട്ടുവെന്നും ക്രിസ്ത്യാനികൾ വിശ്വസിക്കുന്നു. ആ കുരിശിനെ ആരാധിക്കുക

യും ചെയ്യുന്നു! കുരിശിലൂടെ യാതൊരു അത്ഭുതവും നടന്നതായി ബൈബിൾ പറയുന്നില്ല. ബൈബിൾ പലതവണ വായിച്ചിട്ടും എന്റെ സംശയങ്ങൾ നീങ്ങിയില്ല. എന്നുമാത്രമല്ല, അതിലെ വൈരുദ്ധ്യങ്ങൾ എന്നെ അസ്വസ്ഥനാക്കുകയും ചെയ്തു.

ആരൊക്കെയോ തങ്ങളുടെ താൽപര്യങ്ങൾക്കനുസരിച്ച് കുറെ സഭകൾ രൂപീകരിച്ചു. പാരമ്പര്യമായി അതങ്ങനെ തുടർന്നുവരുന്നു. ഒന്നിനും പ്രമാണങ്ങളുടെ പിൻബലമില്ല. മലവെള്ളപ്പാച്ചിലിലെ നൂറുപോലെ ഒഴുകിനടക്കാൻ എന്റെ മനസ്സ് വിസമ്മതം കാണിച്ചുതുടങ്ങി. അങ്ങനെ ഒരു ഡിസംബർ 25ന് ഞാൻ ഇസ്‌ലാം സ്വീകരിക്കുകയായിരുന്നു. ആരുടെയും പ്രേരണയോ ഉപദേശമോ ഈ വിഷയത്തിലുണ്ടായിട്ടില്ല. രണ്ടുവർഷംമുമ്പ് ലൈബ്രറിയിൽനിന്ന് ഈ നബിചരിയെപ്പറ്റിയുള്ള ഒരു പുസ്തകം വായിച്ചതല്ലാതെ മറ്റൊന്നും വായിച്ചിട്ടുമില്ല.

ഇസ്‌ലാം സ്വീകരിച്ചതു മുതൽ ഇന്നുവരെയും അല്ലാഹുവിന്റെ സഹായം ഓരോ പ്രതിസന്ധിഘട്ടത്തിലും എനിക്ക് കിട്ടിയിട്ടുണ്ട്. പ്രയാസങ്ങളെ തരണം ചെയ്യാനുള്ള പ്രാപ്തിയും ആത്മവിശ്വാസവും വർധിക്കുകയും ചെയ്തിട്ടുണ്ട്. സർവ്വോപരി മനസ്സമാധാനം എന്തെന്ന് ഞാനറിഞ്ഞത് മുസ്‌ലിമായതിനുശേഷമാണ്.

മറ്റു പല മതങ്ങളും നിലവിലുണ്ടായിരിക്കെ താങ്കൾ ഇസ്‌ലാമിനെ തെരഞ്ഞെടുക്കുവാനുള്ള കാരണം?

ഹിന്ദുമതം വിഗ്രഹാരാധനയുടേതാണ്; ചെറുപ്പമുതലേ അത് എനിക്കറിയാം. ചെറുപ്പത്തിൽ ശ്രീരാമ ചരിത്രവുംമറ്റും ഞാൻ വായിച്ചിട്ടുണ്ട്. ക്രിസ്തീയ ഗ്രന്ഥങ്ങൾ ധാരാളം വായിച്ചിട്ടുണ്ട്. എന്നാൽ ഇസ്‌ലാമികമായ ഒരു ഗ്രന്ഥവും വായിച്ചിരുന്നില്ല. ഏകദൈവ വിശ്വാസമാണ് അതിനുള്ളതെന്ന് ഞാൻ മനസ്സിലാക്കിയിരുന്നു. സ്രഷ്ടാവിനെ മാത്രം ആരാധിക്കുക. ഇത് പഠിപ്പിക്കുന്നത് ഇസ്‌ലാം മാത്രമാണ്. മറ്റുള്ള മതങ്ങളൊക്കെ പല

അഭിമുഖം

വിധത്തിൽ ദൈവത്തിൽ പങ്കുചേർക്കുന്നുണ്ട്.

ക്രിസ്ത്യൻ പള്ളികളെക്കുറിച്ചും പള്ളികളുടെ ഭരണഘടനയെക്കുറിച്ചും ആരാധനാക്രമങ്ങളെക്കുറിച്ചുമൊക്കെ എനിക്കറിയാം. പള്ളിയുടെ സെക്രട്ടറിയായും വർഷങ്ങളോളം സേവനം ചെയ്തിട്ടുണ്ട്. എന്റെ ജീവിതത്തിലുണ്ടായ ബുദ്ധിമുട്ടുകളിൽനിന്നൊന്നും ഒരു പുണ്യവാളനും എന്നെ തുണച്ചിട്ടില്ല. യേശുവും രക്ഷപ്പെടുത്തിയിട്ടില്ല. അവർക്കെതിന് കഴിയില്ല. അതിനുള്ള കഴിവ് സ്രഷ്ടാവിനേയുള്ളൂ. ഇക്കാര്യം നേർക്കുനേരെ പഠിപ്പിക്കുന്നത് ഇസ്ലാം മാത്രമാണ്. അതുകൊണ്ട് ഞാൻ ഇസ്ലാം തെരഞ്ഞെടുത്തു.

ഇസ്ലാമിൽ താങ്കളെ ഏറ്റവും ആകർഷിച്ച ഘടകം

ഏകദൈവ വിശ്വാസംതന്നെ. എല്ലാ പ്രശ്നങ്ങളും സ്രഷ്ടാവിനോട് പറയുക. അവനോട് മാത്രം പ്രാർഥിക്കുക. അവനിൽ മാത്രം ഭരമേൽപ്പിക്കുക. ഇത് വല്ലാത്തൊരു ആത്മദൈവ്യം നൽകുന്ന കാര്യമാണ്. ഞാൻ മറ്റുള്ള മുസ്ലിംകളെ കണ്ടല്ല ഇസ്ലാം സ്വീകരിച്ചത്. എനിക്ക് പരിചയമുള്ള ഭൂരിഭാഗം മുസ്ലിംകളും ഇപ്പറഞ്ഞതിന് വിപരീതമായി ജീവിക്കുന്നവരാണ്.

മുഹമ്മദ് നബിയെ സംബന്ധിച്ച് താങ്കളുടെ അഭിപ്രായമെന്താണ്?

അദ്ദേഹം ലോകം ദർശിച്ച ഏറ്റവും വലിയ മഹാനും മാതൃകാപുരുഷനുമാണ്. പറയുന്നതെല്ലാം പ്രാവർത്തികമാക്കിയ അത്യുന്മയ നേതാവാണ് അദ്ദേഹം. എന്നാൽ ചില വിമർശകർ അദ്ദേഹത്തിന്റെ പേരിൽ ചില ആരോപണങ്ങൾ ഉന്നയിക്കുന്നുണ്ട്. അദ്ദേഹത്തെക്കുറിച്ച് മനസ്സിലാക്കാത്തവരോ മനസ്സിലാക്കിയിട്ടും അവഹേളിക്കാൻ ശ്രമിക്കുന്നവരോ ആണവർ.

വിശുദ്ധ ചുർആൻ നബിയുടെ രചനയാണെന്ന ആരോപണത്തെക്കുറിച്ച് താങ്കൾ എന്ത് പറയുന്നു?

അക്ഷരജ്ഞാനമില്ലാത്ത, യാതൊരു ഗുരുവിന്റെയടുത്തും പോയി ഒന്നും പഠിക്കാത്ത വ്യക്തിയായിരുന്നു മുഹമ്മദ് നബി (ﷺ) എന്നത് ചരിത്ര സത്യമാണ്. അങ്ങനെയുള്ള ഒരു വ്യക്തിക്ക് ഉദാത്തമായ ഒരു ഗ്രന്ഥരചന നടത്താൻ കഴിയുമെന്ന് പറയുന്നത് എങ്ങനെ അംഗീകരിക്കാനാവും? പേരും പെരുമയും നേടാനായിരുന്നു അദ്ദേഹത്തിന്റെ ആഗ്രഹമെങ്കിൽ ചുർആൻ തന്റെ രചനയാണെന്ന് അദ്ദേഹത്തിന് പറയാമായിരുന്നു. എന്നാൽ അദ്ദേഹം സത്യം പറഞ്ഞു. അല്ലാഹുവിങ്കൽനിന്ന് തനിക്ക് അവതീർണമായ വചനങ്ങളാണിവ എന്ന സത്യം.

ഇസ്ലാം തീവ്രവാദത്തിന്റെ മതമല്ലെന്ന് ഇസ്ലാമിലേക്ക് വന്നശേഷം താങ്കൾക്ക് ബോധ്യമായിട്ടുണ്ടാകും. എന്നാൽ ഒരു ക്രിസ്ത്യാനിയാണി ജീവിച്ച സന്ദർഭത്തിൽ താങ്കൾ അങ്ങനെയോ കരുതിയിരുന്നത്?

മുസ്ലിംകൾ ഭീകരന്മാരാണെന്നുതന്നെയാണ് ഞാൻ കരുതിയിരുന്നത്. അങ്ങനെയാണ് പഠിപ്പിക്കപ്പെട്ടിരുന്നതും പിന്നീട് എനിക്ക് സത്യം ബോധ്യപ്പെട്ടു. കുരിശുയുദ്ധങ്ങൾ മുതൽ ആധുനികലോകത്ത് നടന്നുകൊണ്ടിരിക്കുന്ന സംഭവവികാസങ്ങളെക്കുറിച്ച് പഠിക്കുന്ന ഒരു ചരിത്രവിദ്യാർഥിക്ക് ഇസ്ലാമിനെ പ്രതികൂട്ടിൽനിർത്താൻതക്ക തെളിവൊന്നും ലഭിക്കില്ല എന്നതാണ് യാഥാർഥ്യം. ഒരു മുസ്ലിം പടക്കം പൊട്ടിക്കുമ്പോൾ

അപകടമുണ്ടായാൽ അവൻ പൊട്ടിച്ചത് ബോംബ്! അവൻ തീവ്രവാദിയും. ഇസ്ലാമിന്റെ പറ്റിൽ എഴുതിച്ചേർക്കാൻ ഒരു തീവ്രവാദികൂടി. ജൂതന്മാരായ ഇസ്രായേലുകാർ മുസ്ലിംകളായ ഫലസ്തീനികളുടെ നാടും വീടും ജീവനും കവർന്നെടുക്കുമ്പോൾ അത് ജൂതമതത്തിന്റെ കണക്കിൽപെടുന്നില്ല. ക്രിസ്ത്യാനികളായ അമേരിക്കൻ- ബ്രിട്ടീഷ് സൈനികർ അഫ്ഗാനിലെയും ഇറാഖിലെയും മുസ്ലിംകളെ കൊന്നൊടുക്കുമ്പോൾ അത് ക്രൈസ്തവതയുടെ പറ്റിൽ ആരും എഴുതിച്ചേർക്കുന്നില്ല. മുസ്ലിംകളിൽ തീവ്രവാദികൾ ഉണ്ടെങ്കിൽ അവർ അവകാശങ്ങൾ നിഷേധിക്കപ്പെടുന്നവരോ, സ്വാർഥതാൽപര്യക്കാരോ ഇസ്ലാമെന്തെന്നറിയാത്ത അജ്ഞരോ അവിവേകികളോ ആയിരിക്കുമെന്നതാണ് വാസ്തവം.

ഇസ്ലാമിലെ ആരാധനകൾ പ്രയാസകരമാണെന്ന് താങ്കൾക്ക് തോന്നിയിട്ടുണ്ടോ?

ഒരിക്കലുമില്ല. അൽപവിശ്വാസികൾക്ക് അവ പ്രയാസകരമാണെന്ന് തോന്നിയേക്കാം. നമസ്കാരം, നോമ്പ് പോലുള്ള നിർബന്ധ കർമ്മങ്ങളിൽപോലും രോഗികൾക്കും യാത്രക്കാർക്കും സ്ത്രീകൾക്കും ദുർബലർക്കും വിട്ടുവീഴ്ചകളും ഇളവുകളും നൽകിയിട്ടുണ്ട്; അവർക്ക് പ്രയാസമൊഴിവാക്കുവാൻവേണ്ടി.

മുസ്ലിംകളും അമുസ്ലിംകളുമായ സ്നേഹസംവാദത്തിന്റെ വായനക്കാർക്ക് താങ്കൾക്ക് നൽകാനുള്ള ഉപദേശം?

മുൻധാരണകൾ മാറ്റിവെച്ച് പഠിക്കുക, സത്യം മനസ്സിലാക്കാൻ അത് ഉൾക്കൊള്ളുന്നതിൽ അഹന്തകാണിക്കാതിരിക്കുക. ഇതാണ് അമുസ്ലിം സുഹൃത്തുക്കളോട് പറയാനുള്ളത്. വിശുദ്ധ ചുർആനും പ്രവാചകചര്യയും പിന്തുടർന്ന് ജീവിക്കുക എന്നാണ് മുസ്ലിംകളോട് പറയാനുള്ളത്.